

נייענס און באַריכטן

וואס זענען לעצטענס געליפטערט געוואָרן אויפ'ן "קול נטרונא" סיסטעם



ערב פסח תשע"ה

קול נטרונא

באַריכטן • אָפּהאַנדלונגען
אַנאַליזן • שיעורים • דרשות

718.873.0055

True Torah Jews Inc.
183 Wilson St. #162
Brooklyn NY 11211

Phone:
718.841.7053
Fax:
718.504.4513
Email:

info@truetorahjews.org

מעמבערשיפ
מיט נטרונא

\$360
per year

רצון קדשו של מרן רבינו הקוה"ט זצוקללה"ה

... לדעתי אפשר לקבץ אפילו אלף אנשים מבני ישראל הכשרים שירצו להשתייך למסגרת זו... זה יהיה כח גדול בע"ה...

אם אין לנו קיבוץ מאוחד של אנשים הרשומים בחברותינו, אז מבטלים אותנו ואת כל פעולותינו, ואומרים, מי הם? וגם באמריקא אף שמדינה זו מרובה היא באוכלוסין, מכל מקום חבורה של אלף איש נחשבת כחבורה חשובה, ואפשר לקבץ אנשים גם משאר מדינות, מחוץ לגבולות ארצה"ב.

לכל פעולה שרוצים לעשות נחוץ כסף לדבר, ובלעדי מעות אינו אפשר לעשות כלום, ולדאבונינו אין הפרוטה מצויה... ואין בדעתי ח"ו להטיל עול של סכום גדול על יחידים, אלא חושב אני שכל יחיד יתן בסך הכל רק 10 דולר לשנה, בתור דמי חבר, ומזה יתקבץ לערך סכום של 10,000 דולר לשנה, ובסכום כזה אפשר בס"ד לפעול הרבה... (מספר בוצינא קדישא)

אמעריקע און פינף וועלט מאכטן שליסן אפמאך מיט איראן; ציוני'סטישע התגרות און עזות ברענגט פארקערטע רעזולטאטן

האט זיך אנגעהויבן גרויסע צרות, זאל זיך השי"ת דערבארעמען? "עכל"ק. די ווערטער פונעם חפץ חיים שפיגלן ווירקליך אפ דעם יעצטיגן מציאות, ווען די דרכי ההתגרות פון די וואס האבן אראפגעווארפן דעם עול הגלות פון זיך ברענגט זיי דאס פארקערטע. די גאנצע וועלט שטייט און קוקט זיך צו ווי אמעריקע, די לעצט פארבליבענע פריינט זייערע, ריקט זיך ווייטער מיט אן אויסגעדרייטן ריקן צו איזראעל. אויף אזוי ווייט אז ווען פראנקרייך האט פארגעשלאגן אז מען זאל אפשטימען א יו.ען. רעזולוציע אין פעוואר פון א פאלאסטינער שטאט האט עס אמעריקע נישט פארשפראכן צו וועטארירן, ווי ביז היינט. ס'איז קלאר

דעם דאנערשטאג איז טאקע דערגרייכט געווארן א נישט ענדגילטיגע אפמאך צווישן איראן און די פינף וועלט מאכטן, וואס איז פייערליך געמאלדן געווארן א פרעסע קאנפערענץ דעם זעלבן אווענט וואו אלע באטייליגטע פון די פארהאנדלונגען האבן זיך באטייליגט. אן אקט וואס ווערט געזען ווי א הילכיגער פראסק פאר די מדינה און פאר ביבי פערזענליך, מיט וועמען מען האט זיך בכלל נישט גערעכנט דורכאויס דעם פראצעדור.

אין ספר חפץ חיים על התורה פרשת דברים שטייט וז"ל: די תורה לערנט אונז אז מיר זאלן זיך נישט קעגנשטעלן קעגן די פעלקער אפילו זיי רייצן זיך מיט אונז, מיר ברויכן גיין אין די וועגן פון יעקב אבינו מיט זיין באהאנדלונג צו זיין ברודער עשו.

און טאקע אין לויף פון דער גאנצער צייט וואס מיר זענען געגאנגען אויף דעם אויסגעטראטענעם וועג האט אונז הקב"ה געראטעוועט פון זייערע הענט, אבער זינט מיר זענען פארקראכן פון אונזער וועג (דער דרך פון הכנעה אין גלות), און די נייע עלעמענטן האבן אנגעהויבן מיט נייע מנהגים, זיי האבן איבערגעלאזט די געווערע פון אונזערע עלטערן און אנגעכאפט די געווערע פון אונזערע פיינט. ווערן מיר ווייניגער און עס

נאכפאלגענדיג די לעצטיגע אנטוויקלונגען אויף די וועלט ארענע ווערט נתברר מיט'ן גאנצן קלארקייט דער "למה אתם עוברים את פי ה' והיא לא תצלח", די מדינה הטמאה אין שפיץ פון דעם ראש הכופרים האט זיך אריינגעלייגט אין א קראנק בעטל דורך די כסדר'דיגע התגרות באומות באופן מבהיל. אויך אצינד ווען זוכט שוין ביבי זוכט שוין דעם וועג אראפ פון דעם הויכן לייטער האט ער גאנץ ווארשיינליך פארשפילט די באן.

אויב האט איינער זיך געקענט איינרעדן אז די מהלכים פון עזות און הפקירות וועט ברענגען עפעס נוצן פאר די מדינה שטעלט זיך ארויס אז ההיפוך הוא הנכון. די אויסטערלישע התגרות פון דעם ראש הכופרים האט געפירט דערצו אז אמעריקע זוכט שוין אפיציעל נייע קאלעגעס אינעם מיטל מזרח. דער פרעזידענט אבאמא מיט זיין סטעיט דעפארטמענט האבן ווייזט אויס נישט אזא שטארקע אמונה אין דעם כלל אז אז אמעריקע מוז האבן איזראעל אלס א פיס אין מיטל מזרח, און זעהנדיג אז מיט דעם עקסטרעמען פליגל פון די איזראליס קומט מען אין ערגעץ נישט אן, פארהאנדלט מען מיט איראן און אנדערע און מען לאזט איזראעל אויפעסן די קאשע וואס ביבי האט איר אפגעקאכט.

א , וז"ל: התורה תלמדנו לבלי לעמוד נגד האומות אפי' בשעה שמתגרות בנו, עלינו ללכת בעקבות אבינו יעקב במלחמתו עם עשו אחיו. וכברמ"ן ז"ל פרשת וישלח וז"ל: שיש בזה רמז לדורות, כי כל אשר אירע לאבינו עם עשו אחיו, יארע לנו תמיד עם בני עשו, וראוי לנו לאחוז בדרכו של צדיק, שנזמין עצמנו לשלשת הדברים שהזמין הוא עצמו, לתפלה ולדורון ולהצלה בדרך מלחמה לברוח ולהצלח, עכ"ל.

והנה כל זמן שהלכנו בדרך הכבושה הזאת הצילנו הקב"ה מידם, ומאז הודחנו מדרכנו וחדשים מקרוב באו והנהיגו מנהגים חדשים, עזבו נשק אבינו ואחוז בכלי קרב של שונאינו, הלכנו הלך וחסור ומצאוני רעות רבות וצרות. ירחם ד' על עמנו וישיב שופטינו כבראשונה.



נייענס און באַריכטן

וואס זענען לעצטענס געליפטערט געוואָרן אויפ'ן "קול נטרונא" סיסטעם

דינסטאג, אויך אנדערע רעליגיעזע פירער, האבן אויסגעדריקט זייער אנטריסונג פון דעם אקט און מארשירט אינאיינעם ביי דעם פרידליכן ראלי.

אין א בחינה מאויבי תחמינו ליגט געוויס אצינד אן אחריות און חוב קדוש אויף אידן מאמינים בני מאמינים צו ארויסקומען אין דער עפענטליכקייט און אפשלאגן די אלע הסתות והתגרות. מיר זען אז די צד פונעם סטרא אחרא ווייסט גוט דעם כח פון די רעקלאמעס און פרסומים און באנוצן זיך דערמיט פאר זייערע פינסטערע אגענדעס. אודאי דארפן מיר מגביר זיין אונזערע פעולות און אקטיוועטעטן אין דעם געביט, אויך ווען עס קאסט אפ גרויסע געלטער, דער חילול שם שמים און הפקרת דם ישראל פאדערט עס פון אונז!

אין א תקופה ווען די וועלט איז פארטון אין אזויפיל קאנפליקטן און שלאכטן, איבערהויפט דער מיטל מזרח וואו מערערע לענדער זענען פארזינקען אין אינערליכע מלחמות וואס מיסט אריין אנדערע שכינים אין ענדלאזע בלוט פארגיסונגען איז כדאי צו דערמאנען דעם לשון פון מדרש רבה פרשת תולדות אמר רבי אלעזר בר אבינא אם ראית מלכיות מתגרות אלו באלו צפה לרגלו של משיח. מיר שטייען אין א שנת השמיטה ווען חכמינו ז"ל זאגן אונז אין מסכת מגילה דף י"ז אמר רבא מתוך שעתידין ליגאל בשביעית לפיכך קבעוה בשביעית, און די גמרא זאגט ווייטער והאמר מר בשביעית מלחמות במוצאי שביעית בן דוד בא, מלחמה נמי אתחלתא דגאולה הוא.

אידן קוקן ארויס בעינים צופיות אז די אלע סדרי עולם זאלן שוין פירן צו דעם גרויסן תכלית פון מתוך שעתידין ליגאל בשביעית, עס זאל שוין זיין די גרויסע נייעס בעגלא ובזמן קריב, קול צופיך נשאו קול יחדיו ירננו, ולירושלים מבשר אתן, ווי מיר האבן געזאגט אין די הפטורה פון שבת הגדול וערבה לה' מנחת יהודה וירושלים כימי עולם וכשנים קדמוניות בב"א.

זיין מכלומר'שטע פחד פאר איראן, צילט ער צו פאר'מיאוס'ן אידן בארצות פזורים, מחשבת מינות למינות און מחשבת רשע לרשעות צו קענען דערנאך אויסנוצן אידן פאר זיינע אינטערעסן.

גלייכצייטיג האט די פרעסע געוואוסט צו דערציילן אז די אמעריקאנער אגודת ישראל זענען באזארגט איבער די ביבי - אבאמא אנגעצויגנקייט. מעמבערס פון די ארגאניזאציע'ס הויפט אפיסעס האבן אפגעהאלטן א מיטונג די וואך צו דוסקוסירן די טעמע, און זענען זייער באזארגט אז די שטייגענדע אנגעצויגנקייט צווישן איזראעל און די פאראייניגטע שטאטן קען "ארויסליעקן" צו די אמעריקאנער אידן אין אלגעמיין, און עפעקטירן ארטאדאקסישע אידן ספעציעל.

דער פחד איז זייער גרויס אבער דאס האלט נישט אפ די ראדיקאלע ציוניסטישע גרופעס אין אמעריקע ווייטער צו אנזייען התגרות און האס קעגן אידן. בלויז פאריגן מאנאט האט א געריכט אין פילעדעלפיע באשטעטיגט די פארלאנג פון א פראו - איזראעל אמעריקאנער גרופע וועלכע שלאגט זיך שוין א לענגערע צייט צו ארויסלייגן פראוואצירנדע רעקלאמעס אויף די לאקאלע טראנסטי באסעס.

די רעקלאמעס וועלן אנהויבן לויפן אויף 84 באסעס און צייגן א בילד פון דעם צורר היהודים היטלער ימ"ש, און פון דער אראבישער מופטי אין זיינער צייט אמין על - כוסעני ימ"ש, מיט די אויפשריפט דערויף "אידן פיינט; עס איז אין די קוראן".

די טראנספארטאציע באאמטע האט צוערשט נישט געוואלט אקצעפטירן די עדס, וועלכע וועלן געוויס ארויסרופן ביזע געפילן ביי מוסלעמענער, אבער די "אידישע" גרופע האט דאס אריינגעטראגן אין געריכט וואו זיי האבן טאקע ענדגילטיג געוואונען. מערערע ניכטערע מענטשן אין די געגענט זענען זייער אויפגעברויזט אויף דעם קאמפיין און דער דארטיגער מעיאר מייקל נאטער האט אנטייל גענומען ביי א ראלי קעגן די עדס דעם

אז די ענדלאזע חוצפה פון די ראשי הציונים האט געברענגט א קעגן - רעאקציע ביי די אמעריקאנער אדמיניסטראציע, וועלכע איז שוין מיעד און קראנק פון די שפארבערישע באנעמונג פון ביבי און זיין קאבינעט.

ווי תמיד איז עס אבער ליידער דער איד וואס ליידט פון די ציוניסטישע קאנסקעווענצן.

די NRG מידיא קוואל האט די וואך ציטירט פון דעם עי.די.על. טשעירמאן אבא פאקסמאן, וועלכער האט ביי א גרעסערע פארזאמלונג די וואך באטאנט דעם שטוינענדן פאקטאר אז ארום א דריטל פון די אמעריקאנער באפעלקערונג זענען ביי דער מיינונג אז אידן זענען מער לאיאל צו איזראעל ווי צו אמעריקע.

פאקסמאן האט געזאט אז די טעמע פון דויעל - לוייעלטי איז אן ערנסטע 'אינגרידיענט' פון מאדערנע אנטיסעמיטיזם איבער די גאנצע וועלט. ער זאגט אז דער פאקט אז אזויפיל מענטש האלטן אזוי אין אמעריקע דארף גענומען ווערן זייער ערנסט, אזא סארט מהלך המחשבה דארף גענומען ווערן ווי א ווארענונג צייכן.

געוויסע פאליטישע באבאכטער צייגן אן אויף א שטארק מסתבר'דיגע אבזערוואציע אז ביבי פאר זיך זעלבסט ווייסט זייער גוט אז די פארהאנדלונגען מיט איראן איז וויכטיג און גוט אפילו פאר די מדינה. אין פאקט האבן די פארהאנדלונגען באוויזן צו אפשטעלן איראן פון פראגרעסירן פאראויס מיט אירע אטאמישע פלענער און דער אפמאך וועט בלויז זיי נאכמער בינדן די הענט. זיינע געשרייען און דער טומל וואס ער פראקטעצירט איז טאקע בלויז געצילט צו אנזייען א האס און א שנאה אקעגן אמעריקאנער אידן. ווי זיין עבר האט געוויזן איז ער שטארק פאראינטערעסירט אז די רעגירונג פון אמעריקע און בעצם פון אלע לענדער, זאלן קוקן מיט א קרום אויג אויף זייערע אידישע בירגער. מיט

נייעס און באַריכטן

וואס זענען לעצטענס געליפטערט געוואָרן אויפ'ן "קול נטרונא" סיסטעם



נייע גלאבאל - פארשפרייטע 'ווידיאו פרעזענטאציע' פאראורזאכט ווייטגרייכנדער קידוש ה' לעיני הגוים

לופטערן

פאר די עפענטליכקייט

מיט א געוואלדיגן פרסום. מאת ה' היתה זאת אז די ווידיאו איז פארטיג געווארן אינעם זעלבן טאג ווען דער עוכר ישראל ביבי נתני' שר"י איז ווידעראמאל ערוועלט געווארן אלס ראש הכופרים ביי די פארלאפענע בחירות הטמאות. און נאך אין יענעם טאג האט נטרונא פארעפנטליכט דעם פרעזענטאציע, אין דער זעלבער צייט ווען די גאנצע פאליטישע וועלט איז געווען געריכטעט צו הערן יעדע שטיקל נייעס אנטבאלאנגט אים.

אלס א דבר בעתו האט דער נטרונא מעסעזש טאקע קלארגעשטעלט אז דער מענטש איז טאקע ערוועלט געווארן דורך זיינע ווילער אבער איז נישט ערוועלט געווארן דורך אידן איבער די וועלט זיי צו פארטרעטען. ער איז מעגליך א פירער פון א פרעמד לאנד אבער דאס גיט אים נישט די רעכטן זיך אריינצומישן און טענה'ן אז ער רעדט גאר בשם אידן אין די גאנצע וועלט.

ווי ביי דעם פאריגן נטרונא פרעזענטאציע טרעט אויך אצינד אויף דער בארימטער איש האשכולות, הרב הגאון רבי יעקב שפירא שליט"א פון די אקטיווע נטרונא שטאב מיטגלידער, וועלכער טוט אויף זיין גלענצענדע שטייגער ערקלערן די ריכטיגע שטעלונג פון אידן אין אמעריקע און דער אמת'ער בליק וויאזוי מיר באטראכטן ביבי נתני' און זיינע כסדר'דיגע בארימערען אין נאמען פון אידישן פאלק.

דער מעסעזש איז אויסגעשטעלט געווארן בדרך שאלה ותשובה, דורך א צווייטן איד וועלכער פרעגט פון הרב שפירא די שאלות, און באקומט די קלארע און גוט - באזירטע ענטפערס וועלכע לאזן נישט איבער קיין ספיקות אין דעם מיינונג פון תורה טרייע אידן אין אמעריקע. דער מהלך פון מסביר זיין בדרך שאלה ותשובה געפונען מיר שוין אין חז"ל אז דאס איז מסוגל עס זאל גוט נחלק ווערן אין זכרון, און ב"ה אז אויך אין אונזער פאל איז דאס ערריכט געווארן אויף א שלימות'דיגן פארנעם.

הרב שפירא ערקלערט צווישן אנדערע, אז ביבי נתני' טוט בלויז פארזעצן דעם אור - אלטן מיטל פון די גרינדער פון ציונות וועלכע האבן באשלאסן צו

פראפעסיאנאלע ווידיאו פרעזענטאציע וואס זאל דינען ווי א פאסיגע קעגן - געוויכט און תשובה נצחיות פאר דעם רודף מטעם ערליכע אידן אין אמעריקע. אבער האמת ניתן להאמר אז מען האט דאן נאכנישט געוואוסט אין וואס פארא שוועריקייטן דאס ווערט אריינשלעפן. ווי ביי יעדע דבר טוב האט מען זיך אנגעשטויסן אין מערערע עגמת נפש און שטערונגען צום גרויסן ציל פון מקדש זיין דעם שם שמים, איבערהויפט איז קענטיג געווען דער ווייטאגליכער חסרון כיס ווען מען האט זיך אויסערליש געמוטשעט צו דעקן די גרויסע אויסגאבן און קאסטן פון אזא טייערע ווערק, וואס האט געמוזט אהערגעשטעלט ווערן ברוב פאר ושלמות כדי עס זאל קענען דינען דעם תכלית הנרצה.

באזונדער איז מען געזיצן טעג און וואכן מיט א געוואלדיגע אחריות וכובד ראש וויאזוי צו פרעזענטירן דעם בעסטן מעסעזש פאר די גוי הארצות און מסיר זיין דעם חרון אף פון אידן. עס איז אויסגעארבעט געווארן א מהלך קולע אל השערה מיט די ריכטיגע דיבורים און פאסיגע תשובות אויף די רייד פון דעם רשע. עס איז אריינגעלייגט געווארן אומצאליגע כוחות און מחשבה אז יעדעס ווארט זאל זיין געוואויגן און געמאסטן מיט א געוואלדיגע קלאריטייט, קורץ און שארף, עס זאל געפינען חן בעיני אלקים ואדם, אויפ'ן זעלבן שטייגער ווי מקובל פון מרן רביה"ק מסאטמאר זי"ע.

ב"ה אז בכוחו ובזכותו של אותו זקן און מיט אויסטערלישע סייעתא דשמיא וואס האט באגלייט אויף טריט און שריט האט מען טאקע זוכה געווען צו ערשיינען מיט די פרעזענטאציע און עס באלד

ווי געמאלדן פארגאנגענע וואך אין קורצע ווערטער, האט מוסד הק' נטרונא ב"ה באוויזן צו פארעפנטליכן א נייע העכסט פראפעסיאנאל און קאסטבארן ווידיאו פרעזענטאציע, געצילט צו די אלועטליכע אוידיענץ מיט דעם קלארן מעסעזש פון תורה טרייע אידן איבער די גאנץ לעצטיגע התגרות באומות פון דעם ראש הכופרים ביבי נתני'. ווי אונזערע צוהערער דא אויף קול נטרונא האבן מיטגעהאלטן אין די לעצטע תקופה, איז דער געדאנק איבער א פרישע פרעזענטאציע ארויפגעקומען אויפ'ן אויבערפלאך נאך א פארגרעסערטע כוואליע פון עזות און פרעהייט דורך ביבי קעגן דעם אמעריקאנעם פרעזידענט, וואס האט דערגרייכט איר קלימאקס ביי די רעדע אין קאנגרעס מיט אייניגע וואכן צוריק, א רעדע וואס איז געזען געווארן ווי א פראסק פאר'ן פרעזידענט פון א פרעמדער לאנד פירער אין אן אפענער ריס צווישן וואסינגטאן מיט איראקעל.

עס האט געבלוטיגט דאס הארץ און געווייטאגט פאר יעדן איד המאמין בהש"ת ובתורתו הק' וויאזוי דורכאויס די גאנצע צייט, עד היום הזה, האט זיך דער רשע ביבי באנוצט מיט דעם קרעדיט קארטל פון כלל ישראל פאר זיינע בייע אמביציעס. ער האט איינמאל און נאכאמאל באהויפטעט אז ער רעדט אין נאמען פון יעדן איד, און ער ערפילט די שליחות פון דעם גאנצן אידישן פאלק מיט זיינע דברי בלע ועזות מצח. אט דערפאר איז באשלאסן געווארן אז עס איז אצינד א קריטישע חובת השעה וואס קען נישט ווארטן.

די געטרייע עסקנים זענען דעמאלט אריינשפרינגען אין דעם ריזיגן פראיעקט פון פראדוצירן א רייך - באארבעטע און העכסט -



נייענס און באַריכטן

וואס זענען לעצטענס געליפטערט געוואָרן אויפ'ן "קול נטרונא" סיסטעם

און די צוויי הנבואה פון "דרשו את שלום העיר אשר הגלית אתכם שמה".

פון די מינוט וואס דער ווידיא איז ארויסגעשטעלט געווארן דורך נטרונא איז עס בליץ - שנעל פארשפרייט און אויפגעכאפט געווארן דורך הונדערטער און דערנאך טויזנטער באזוכער וועלכע האבן דאס באטראכט און באגייסטערט געווארן פון איר אינהאלט.

די שווערע הארעוואניע און די געוואלדיגע הוצאות האט זיך פולשטענדיג אויסגעצאלט, בלויז זעהנדיג ווי די נומערן פון באזוכער אויף דעם פרעזענטאציע הייבט זיך מיט פרישע טויזנטער כמעט מדי יום ביומו. דער רייכער תוכן און די אינטערסאנטע אינהאלט ציעט זיך אומצאלאזיק גוים מארבע כנפות הארץ וואס כאפן א בליק דערויף און באקענען זיך דארום מיט דעם התנגדות פון ערליכע אידן צו ביבי נתנ'ל און זיין מדינה. א געוויסע אויפגעכאפטע זייט אין טערקיי האט זאגאר גענומען די מיה צו איבערטייטשן די גאנצע תוכן פונעם ווידיא אויף טערקיש און עס ברייט פארעפענטליכט פאר אירע ליינער אנווייזענדיג אויף די נטרונא ווידיא!

די דאזיגע פעולה האט ב"ה באוויזן ריכטיג מקיים זיין דעם חיוב וואס רביה"ק זי"ע האט ארויפגעלייגט אויף עדת צאן מרעיתו, מסירת נפש צו האבן העט מען געדארפט מפרסם צו זיין פאר די אומות העולם אז זיי זענען נישט די פארטרעטער פון כלל ישראל. מען האט ב"ה זוכה געווען צו אפענטפערן דעם ריש בריוני מיט א מעט מן האור הדוחה הרבה מן החושך, און דער קידוש ה' ווערט בלויז נתרבה מיט יעדן פארבייגענדן טאג ווען נאך און נאך מענטשן באזוכן דעם פרעזענטאציע.

פארשטענדליך אז דער גרויסער קידוש שמו יתברך און הצלת ישראל איז צו פארדאנקן די הילף פון אידן אחים לדעה, וועלכע האבן ארויסגעהאלפן מיט די הייליגע אונטערנעמונג מיט שטיצע און הילף, בדין הוא שיתלו שכרם, זאל זיי דער גרויסער זכות באגלייטן לאורך ימים ושנים בכל מילי דמייטב.

גלייכצייטיג זעצט פאר די פיבערהאפטגיגע אקטיוועטען פון נטרונא, נאך ווייטער און נאך מער מפרסם צו זיין דעם אידישן שטעלונג אויף

אלע אידן איבער די גאנצע וועלט.

די ווערטער זענען איבערהויפט נישט ריכטיג און נישט גערעכט. דאס איז בלויז געצילט צו מאכן א רוגזה צווישן אידן אין אמעריקע מיט זייער אייגן לאנד. און דאס שיקט פון הונטער די קוליסן א שעדליכע מעסעזש פאר פרעזידענטן און פירער אז מיר, די ציונים, האבן מענטשן אין אייער לאנד וועלכע זענען קעגן אייערע אינטערעסן און זענען אונטער אונזער בעלות און אויפזיכט. אשר תוצאותיו מי ישרנה.

אין זיינע קלארע ווערטער שמועסט ער אויס אז פון א פאליטישע קוק ווינקל האט ביבי גארנישט פארדינט פון די דרשה, זיין גוט הייסטונג ראטע דא אין אמעריקע איז געפאלן און אפילו אידישע גרופעס האבן זיך נישט געשפירט באקוועם דערמיט.

דאס איינציגע וואס ער האט ערריכט איז געווען דאס אנשמירן היזיגע אידן און פיטערן די פלאמען פון אנטיסעמיטיזם און שנאת ישראל דא אין אמעריקע. ביבי נתנ'ל איז זיך שוין צוריקגעפארן פון דא אבער ער האט אונז איבערגעלאזט מיט זיין פעקל. ער וויל אונז פארוואנדלן ווי מענטשליכע שיץ פאנצערס קעגן די אטאקעס וואס ער האט איבערגעלאזט, מיר גייען עס אבער נישט זיין, מיר וועלן נישט קאאפערירן מיט זיינע פאלשע באהויפטונגען אז ער פארטרעט אונז, ער פארטרעט אונז נישט.

ווייל מיר זענען אמעריקאנער בירגער, געטריי צו אונזער לאנד. אויך אויב מיר זענען רעפובליקאנער אדער דעמאקראטן, אויך אויב מיר זענען יא אדער נישט איינשטימונג מיט'ן פרעזידענט, באדייט דאס אבער נישט אז ביבי נתנ'ל איז אונזער ווארטזאגער. צו זאגן אז דער איזראעלישער פרעזידענט מיניסטאר איז אונזער פארטרעטער איז גענוי ווי צו זאגן אז דער בולגארישער פרעזידענט פארטרעט אידן איבער די גאנצע וועלט.

די ווידיא איז באגלייט מיט אייניגע היסטארישע ראיות און הוכחות און איז מלא וגדוש מיט א גוט - איבערצייגנדע שפראך, צו ערקלערן און שילדערן אמבעסטן פארן פאלנער אמעריקאנער גוי די אידישע התנגדות צום ציונות

פארטרעטן

כלל ישראל שלא בידיעתם ושלא ברשותם. צו זאגן אז ביבי נתנ'ל איז אונזער פארטרעטער איז אן "אבסורד קלעים". דאס איז בעצם א ריין - ציוניסטישער מעטאד, אנגעהויבן ביי טעאדער הערצל ש"י, וועלכער האט אדאפטירט א שיטה אז אויב הערט מען נישט די אידישע שטימע, אויב אידן לאזן זיך נישט הערן, וועט ער זיי אדאפטירן אלס זיין אייגנטום, זיי רעפרעזענטירן פאר די וועלט און "אָבאַכט" געבן אויף זיי. וויבאלד אידן האבן נישט ווער עס זאל רעדן פאר זיי, האט ער גענומען פאר זיך די רעכט זיי צו פארטרעטן.

באמת וואלט דער רעיון הציונות טאקע נישט געקענט פאסירן ווען נישט וואס זייערע פירער האבן גערעדט בשם כלל ישראל. כדי צו נעמען א פאלק וואס האט צוויי טויזנט יאר געווארט מיט געדולד אויף משיח צדקינא און פלוצים מעלדן די אומות העולם אז מיר זענען א נאציאן און מיר ווילן אויך א לאנד, האבן זיי צוערשט געמוזט באגרינדען זייער טענה אז זיי טוען פארטרעטן אידישע קינדער, און אז זיי זענען די ווארטזאגער פון די צוויי טויזנט יעריגע גלות אידן. ווייל ווען נישט, ווער וואלט זיך גערעכנט מיט זיי?

הרב שפירא איז מסביר אז נאך דעם גרויסן חורבן אייראפע האבן די ציונים ווייטער מחליט געווען צו נוצן די טראגעדיע אינאיינעם מיט'ן באהויפטן אז זיי זענען די אידישע ווארטזאגער. דאס איז געווען געצילט צו נעמען אלע שילד - געפילן און סימפאטיע וואס די וועלט האט געהאט צו אידן און עס פארקירעווען נאר צו די נושא פון איזראעל. מער נישט זאל דער איד פארדינען סימפאטיע אדאנק די האולאקאסט נאר בלויז די מדינה זאל דאס קענען גוט נוצן פאר זייערע אונטערעסן.

הרב שפירא דערמאנט א וואולגארישע סטעיטמענט וואס עס האט געלאזט פאלן נפתלי בענעט דער געוועזענער גוטער פריינט מיט ביבי, איידער דער לעצטער איז געקומען אויפטרעטן אין קאנגרעס. בענעט האט דאן געזאגט אז ביבי איז דער פירער פון אידן איבער די וועלט, א פארשעמונג פאר ביבי איז א פארשעמונג קעגן

נייענס און באַריכטן



וואס זענען לעצטענס געליפטערט געווארן אויפ'ן "קול נטורנא" סיסטעם

יסודות הדת והאמונה וועלכע זענען דארט מבואר מיט א געוואלדיגע בהירות. די ענינים פון דעם גזירת הגלות ואמונת הגאולה וביאת המשיח, די חומר פון בועט זיין אינעם גזירת הגלות און די העברה אויף די שלש שבועות, בגנות הכופרים בה' און דאס התחברות מיט זי, די הארבקייט פון עבירות אין ארץ ישראל, וכל המסתעף אין די אלע יסודות'דיגע ענינים.

דער חשוב'ער מגי"ש שליט"א לערנט פאר די שיעורים בטוב טעם ודעת, און שמועסט דערביי אויס אלע ארומיגע ענינים ומראי מקומות וואס זענען נוגע צו דעם לימוד. עס ווערט ארומגעערעדט און מיושב אלע קשיות און טענות וואס איז געפרעגט געווארן אויף די שיטה הק' גיבנדיג דערמיט א קלארן היקף'דיגן בליק אויף די פרקי וסעיפי הספר עד להפליא.

די שיעורים וועלכע ווערן פארגעלערנט שוין עטליכע וואכן ציען צו זיך בני תורה און מבקשי אמת אין דער שטאט פלעטבוש. באזונדער ווערן די אינהאלטרייכע שיעורים ארויפגעלייגט אויפ'ן וועב זייטל פון נטורנא און פון דארט ווייטער פארשפרייט מדי שבוע בשבוע צווישן הונדערטער אידן אין פילע סטעיטס לענגאויס אמעריקע, אין געגענטער וואו מען הערט נעבעך אזויפיל דברי מינות וכפירה און וואו מען פארשפרייט אויף פון די פריע יונגט אן מיט א הערצה צו די מלכות המינות. אצינד שיינד אריין אומעטום דער אור פון דעם ספר הק' ויואל משה אויף אזא צוגענליכן און געשמאקן פארנעם.

אין א ספעציעלן פראיעקט וואס איז ראוי לשבח ולתהלה ווערט דורך הרה"ג רבי ירמיה שליט"א אראפגעשריבן די אלע שיעורים אין באזונדערע קונטרסים מבוארים פאר די אמעריקאנער אידן. דארט ווערט מבואר מיט א געוואלדיגע בהירות כשלחן הערוך די אלע מושגים פון גלות וגאולה, שלש שבועות, צפ"י לגאולה מיט די ריינע השקפה אמיתית האהרגעשטעלט אין גאר א געשמאקע צוציענדע שפראך, ערוך ומסודר אויפ'ן היינטיגן שטייגער מיט פאסיגע מראי מקומות און ביאורים אויף יעדן פרט קטן ופרט גדול, אזוי אז מ'זאל אביסל דעהערן דעם אמת'ן דעת תורתנו הקדושה.

אין גלות, פארוואס ביבי נתנ"ל איז נישט אונזער פארטרעטער און די מדינה איז נישט ערלויבט דורך די תורה הק'.

אויך אין די קומענדיגע וואכן, באלד נאך דעם יום טוב הבעל"ט איז געפלאנט א רייע אויפטריטן אויף גרעסערע מידיא נעצן צו ענטפערן פראגעס און קלארשטעלן דעם אמת איבער די אמעריקאנער אידנטום מיט'ן ציונות.

די מדינה און מסיר זיין דעם חרון אף וואס איז אנגעזיט געווארן ביי דעם באזוך פון ביבי אין קאנגרעס.

פארגאנגע וואך האט מען אפגעהאלטן א שטארק - עפעקטיווע אינטערוויו וואס איז געלופטערט געווארן אויף א גאר פראמינענטע ראדיא קוואל אין טעקסאס. ביי דעם שמועס איז ארומגעערעדט געווארן איבער די תורה'דיגע מהלך

שיעור נפלא אין ספה"ק ויואל משה אויף דער ענגלישער שפראך

וואונדערליכע קונטרסים ערשיינען צום ערשטן מאל אין היסטאריע מיט א בהירות והיקוף פאר די ברייטע אידישע גאס

כל ימיו ממש עד כדי מסירות נפש, און מחריד געווען כל העולם כולו מיט די הייליגע פייערדיגע שלש סעודות תורה'ס וואס זענען געזאגט געווארן בדמעות שלישי, און צוליב דעם איינעם הייליגן צוועק האט ער בשארית כוחותיו אפגעשריבן דעם הייליג ספר 'יואל משה' בדם לבבו ונפשו, וואס תורתו מגן לנו והיא מאירת עינינו.

שוין לאנגע יארן וואס מוסד הק' נטורנא אפערירט מיט די וועכנטליכע "פרשה פערלס" און אנדערע פעולות צו פארשפרייטן די הייליגע דיבורים פון די צדיקי אמת זי"ע אויך צווישן אזעלכע אידן וועלכע זענען פרעמד צו דעם גאנצן ענין. אצינד איז אונז א כבוד און א זכ"ל מבשר צו זיין די שמועה טובה תדשן עצם אז עס איז נתיסד געווארן א שיעור קבוע אינעם ספה"ק ויואל משה, וואס ווערט פארגעלערנט מדי שבוע בשבוע אין די פלעטבוש געגענט, דורך דעם בארימטן נטורנא ווארזאגער און מגיד משרים הרה"ג רבי ירמיה קאהן שליט"א.

דער וועכנטליכער שיעור אויף דער ענגלישער שפראך ווערט פארגעלערנט בנועם שית, צוגעפאסט און געאייגנט פאר אידן וועלכע האבן נאך קיינמאל נישט טועם געווען די ליכטיקייט פון דעם ספר און באקענען זיך צום ערשטן מאל מיט די

אין די לעצטע תקופה איז צוגעקומען א פרישע רינגעלע אינערהאלב די פולזייטיגע פעולות הקודש וועלכע ווערן שוין געטון אזויפיל יארן כולם שוים לטובה צווישן אחינו בני ישראל, צו אויפשיינען דעם אור האמת ואמונה ביי אידישע קינדער, לפתוח עיני עורים ולהאיר לארץ ולדרים דורך פארשפרייטן דעם דעת תורה הצרופה פאר אידן אומעטום, אידן וועלכע זענען לאו דוקא אויפגעוואקסן על ברכי סאטמאר און קיינמאל נישט געהערט ריכטיג איבער די שיטה הק' אבער לעכצן צו הערן און זענען גרייט מקבל צו זיין דעם דבר ה'.

אין צוגאב צו דעם גרויסן ענין פון פרסום האמונה בין העמים און ממעט זיין פון דעם חילול השם האיום והנורא וואס איז א התחייבות גמור ווי רבינו הקה"ט שרייבט דאס בספרו הקדוש 'יואל משה' און האט דאס איבערגעזאגט ברבים כמה פעמים להלכה למעשה, און אודאי איז דאס איינע פון די גרעסטע תפקידים וואס מען ערפילט ב"ה ברוב עוז ותעצומות. איז מען אויך ממשיך מיט די עבודת הקודש פון באלייכטן פאר טויערענטער אידישע קינדער מיט דעם אור האמונה הטהורה, ווייל סוכ"ס איז דער ענין געווען דער עיקר עסק וואס מרן רביה"ק האט זיך דערמיט באשעפטיגט



נייענס און באַריכטן

וואס זענען לעצטענס געליפטערט געוואָרן אויפ'ן "קול נטורנא" סיסטעם

זמן שיפתחו איזה לבבות בני ישראל ויפקחו עיניהם ויגיעו לאזניהם הקולות המצלצלים מדרך הראשונים, שבקשו אמת ואמונה כראוי."

מען קוקט טאקע ארויס ווייטער צו באגלייטן די שיעורים און קונטרסים הנפלאים מיט הצלחה און סייעתא דשמיא, לחלקם ביעקב ולהפיצם בישראל. ותמכנו יסודותינו אויף די פארקטיגע רייד וואס רביה"ק זי"ע דריקט זיך אויס אין די הקדמה: ואם יעלה בידי שאזכה להוציא מהמבוכה בדעה הרעה הזאת אף אחד בישראל הכל כדאי. חפץ ה' בידינו יצליח.

זי"ע - וועלכע ווייסן ווי ווייט דער רבי זי"ע האט געשטרעבט און געגארט צו ראטעווען אידן פון די כפירה'דיגע דעות כוזבות - איז עס געוויס א געוואלדיגע שמחה אז נאך אזויפיל יארן איז מוסד הק' נטורנא זוכה צו משמיע זיין דעם דבר ה' און פארשפרייטן דעם לימוד הספה"ק ויואל משה בקרב אחינו בני ישראל. עס לאזט זיך שווער גלייבן אז מיר זענען עדות מיט די אויגן צו די ווערטער וואס דער רבי שרייבט אין די הקדמה צום ספה"ק ויואל משה: " ועל כן אחריות גודל ועצום מוטל עלינו לצעוק ככרוכי' גלוי לכל ישראל נגד הטומאה העמוקה שהתפשטה כל כך בדורינו, ויבוא עוד

ס'איז

בלי ספק אן ערשטמאליגע און היסטארישע ערשיינונג אז די עניני אמונה ודעות וועלכע זענען מבואר אין ספה"ק ויואל משה ווערן אראפגעשריבן און פארשפרייט אין די ענגלישע שפראך פאר אידן פון אנדערע קרייזן. און ווי מען הערט צוריק פון אלע זייטן לאזן די הייליגע ווערטער פונעם ויואל משה א טיפזיניגע השפעה בכל מקום אשר דבר המלך ודתו מגיע.

פאר תלמידי וחסידיו רביה"ק מסאטמאר

א ווארט אויף יום טוב פסח:

אידן געליטן ביטערע פיין און א שיעבוד קשה אבער הקדוש ברוך הוא ברוב רחמיו האט אונז אויסגעלייזט ביד רמה, אזוי וועט ער אויך טון אין אונזער גלות, און נאך א פיל שטארקערע פארנעם מיט מורא'דיגע וואונדער און נפלאות לעיני הגוים נאך מער פון יציאת מצרים. דערפאר ברויכן מיר סובל זיין די אלע צרות אין גלות וואס איז אלעס לטובותינו און האבן בטחון אז דער רבוש"ע האט אונז נישט פארלאזט חלילה און וועט אונז נאך צוריק אהיינעמען ברחמים רבים.

וזל"ק: קבלה בידינו שהגאולה העתידה עתידה שתהיה בדמיון גאולה מצרים... ועל כן כשאנחנו בגלות ראוי לנו לסבול הצרות המתרגשות עלינו ולהתפלל להקדוש ברוך הוא שיתן לנו כח לסבל, ושיהיה בטחוננו בו שהכל לטובתנו וראוי לנו לתת אל לבנו כי אם הקדוש ברוך הוא קצף עלינו, ובגלותנו לא מאסנו, שכך העידה תורה (ויקרא כו, מד) ואף גם זאת בהיותם בארץ איביהם לא מאסתים ולא געלתים וגו'. וכמו שארע לנו בשעבוד מצרים שסבלנו כמה יסורין וכמה שעבוד וענוי, והקדוש ברוך הוא ברחמיו הרבה נפלאותיו ומופתיו בפרעה ובכל מצרים והוציאנו ביד רמה, כן הוא עתיד לעשות בגלות המחודש הזה מכל שאר הגליות אשר סבלנו בדורות שעברו כמה צרות וכמה יסורין וגזרו עליהם כמה גזרות מחודשות וכמה מיני שמדים, וכמה מישראל שמסרו עצמן

רבוש"ע אליינס וועט אונז בקרוב אויסלייזן מיט אומנאטורליכע נסים ונפלאות ווי דער נביא מיכה זאגט כימי צאתך מארץ מצרים אראנו נפלאות.

אזוי שרייבט רבינו סעד'י גאון אין זיין ספר אמונות ודעות לרס"ג, מאמר השמיני וזל"ק: ועל הנסיון והבחינה במה שעבר, הוא עתיד לעשות לנו כפלים על מה שיעדנו, מה שלא יוכל לספרו מהרה, כמו שאמר (דברים ל') והטיבך והרבה מאבותיך. ובעבור זה שונה לנו זכר יציאת מצרים במקומות רבים מהתורה, ומזכירנו מה שראינוהו, ועל כן אנחנו סובלים ומיחלים מה שיעדנו, לא נקוץ ולא נקצוף, אך נוסף חוזק ואומץ, כמו שאמר (תהלים ל"ו) חזקו ויאמץ לבבכם כל המיחלים ל"י."

דער רבינו סעד'י גאון ערקלערט פארוואס די תורה איז אזויפיל מאריך מיט די נסים פון יציאת מצרים און דערמאנט עס אויף אזויפיל פלעצער דאס איז צו געבן פאר אידן געדולד און שטארקייט אז זיי זאלן אויסווארטן די ריכטיגע גאולה, פונקט ווי אידן האבן זוכה געווען אין גלוץ מצרים צו א גאולה אזוי וועלן מיר אויך זוכה זיין בקרוב במהרה בימנו, דאס גיט כח און קוראזש פאר אידן בשנות גלותם נישט צו פארלירן דאס געדולט און רואיג אויסווארטן אויף די ישועות ה'.

דאס זעלבע שרייט דער רבינו בחיי אין זיין ספר כד הקמת, נר חנוכה, אז יציאת מצרים לערנט אונז א לימוד נצחי אין גלות, אויך דעמאלטס האבן

מיר שטייען ערב פון די גרויסע און ליכטיגע טעג ימי הפסח הבאים לקראתנו לשלום, טעג ווען אידישע קינדער פייערן מיט א רגש קודש די נסים פון יציאת מצרים בהלל והודאה, און ימים המבורכים ווען מיר זענען מנחיל און משריש אין אונזערע קינדער די הייליגע אמונה המסורה לנו און דער האפענונג און בענקעניש צו די גאולה העתידה במהרה בימינו.

איינע פון די צענטראלע מצות שהזמן גרמא אין דעם יום טוב איז דער חיוב פון סיפור יציאת מצרים, דערציילן און איבערגעבן די גרויסע נסים וואס הש"ת האט געטון מיט כלל ישראל ווען ער האט זיי ארויסגעצויגן מכור הברזל פון דעם ביטערן גלות מצרים באותות ובמותים וביד חזקה. איז דבר בעתו מה טוב צו איבעחזרן די רייד פון רבותינו הראשונים כמלאכים וועלכע שרייבן איבער דעם טעם פון די מצות סיפור יציאת מצרים, אז דאס געווינדעט איינצווארצלן אין אידישע הערצער די אמונה און האפענונג צו די גאולה העתידה, עגנוי ווי דעמאלטס אין מצרים זענען אידן געווען פארזינקן במשך הונדערטער יאר אין דעם בור גלות און דער רבוש"ע האט זיי צום סוף ארויסגענומען און אויסגעוועלט פאר זיין פאלק אויף אן אופן פון שידוד מערכות און חוץ לדרך הטבע דאס זעלבע וועט זיין אין דעם גלות החל הזה, אין אונזער היינטיגע אריכות הגלות, אז דער

נייענס און באַריכטן

וואס זענען לעצטענס געליפטערט געוואָרן אויפ'ן "קול נטרונא" סיסטעם

להריגה על יחוד השם יתברך. **על אחת כמה וכמה שעתיד הקדוש ברוך הוא לכפול שכרנו, ולחדש נסים ונפלאות לעיני הגויים יותר ויותר מביציאת מצרים.**

קלארע ווערטער שטייט אין ספה"ק בינה לעתים אז דער ענין פארוואס מיר דערמאנען כסדר ביי מערערע מצות די ווערטער פון "זכר ליציאת מצרים" איז מיט אט די כונה אונז צו דערמאנען אז פון גלות וועלן מיר נישט ארויסגיין בכוחינו ועוצם ידינו, מיר קענען זיך נישט אליינס באפרייען בדרך הטבע, נאר מיר מוזן ווארטן געדילדיג בעת שיעלה רצון מאת הבורא יתברך שמו.

(זל"ק ספר בינה לעתים עת צאת, דרוש כ"ד: העצמית שבכוונות אשר בהזכרת מפלאות תמים דעים, יתברך, בכל ניסי הגאולה הראשונה אנו אומרים תמיד "זכר ליציאת מצרים", הלא היא **לחקות בליבנו אמונת השגחתו יתברך, ולדעת נאמנה כי לא בכוחנו ועוצם ידנו נוכל לצאת מתוך הפיכת הצרות והמאורעות, ולהניצל מעול הגלות אשר על צווארנו בדרך טבע, כי אם על ידי יכולתו המוחלט ברצונו הפשוט, כי חפץ חסד הוא, שאם, חס וחלילה, יעלה בצירוננו היות באפשרות לבוא לידי כך על פי המרוץ הטבעי, תישאר המחשבה זו נשחתת והיא לא תצלח.)**

איז טאקע כדאי צו דערמאנען אן מערקווירדיגע טעם וואס ווערט געברענגט פון רבינו רבי אליעזר בן רבי יואל, דער ראב"ה פון די בעלי התוספות, אין זיין ספר ראב"ה מסכת פסחים סימן תקכ"ה, אז דערפאר האט מען מתקן געווען צו זאגן לשנה הבאה בני חורין אויף לשון הקודש און נישט אויף אראמיש אזוי ווי דער גאנצער פיוט פון הא לחמא עניא, דאס איז דערפאר ווייל דאס איז נתתקן געווארן אין בבל וואו די שפראך איז געווען אראמיש און מען האט נישט געוואלט אז די גוים זאלן פארשטיין וואס מען זאגט, ווייל עס קען זיך זיי דוכטן אז מיר פלאנען ארויסצוגיין פון זייער לאנד שלא ברשות, דערפאר זאגט מען עס אויף לשון הקודש זיי זאלן נישט פארשטיין.

דער טעם ווערט אראפגעברענגט אין ספר כל בו סימן נ"א ביי די פירוש הגדה, וואס ליגט צי אז מען האט מורא געהאט אז די גוים וועלן אונז אנקוקן ווי מורדים במלכות און דערפאר האט מען

זיך מונע געווען פון עס זאגן אויף אראמיש, און אזוי שרייבט אויך דער אורחות חיים הלכות ליל הסדר סימן ל"ח, דער אברבנאל אין זיין ספר זבחי פסח, פירוש האגדה, און דער יעב"ץ אין זיין סידור.

מיר זעהן דערפון ווי ווייט אידן אין אלע דורות האבן חושש געווען אויף אזא חשש רחוק אז די גוים וועלן אנקוקן א תפלה ווי מרידה באומות און מען זיך דערפאר באווארנט עס צו זאגן אויף לשון הקודש, דאס איז געווען דער דרך הגלות שדרכו בה אבותינו מעולם.

ביי די פסוקים פון קרבן פסח זאגט די תורה ה' וה' לכם למשמרת אל תאכלו ממנו נא.

שטייט אין פסיקתא דרב כהנא פרשת החודש אות כ"ה, און דאס זעלבע ווערט אראפגעברענגט אין מדרש ילקוט רמז קצ"א אויפן פסוק, וה' לכם למשמרת, מי פורע לכם ממלכות רביעית, **נטרונא.** און ווי דער זית רענן איז מפרש אויפן ווארט דאס ווארט נטרונא, איז דער באדייט, אז מען דארף ווארטן און האפן אויף די ישועת ה', שנאמר וה' לכם למשמרת.

ווייטער זאגט דער פסיקתא, אל תאכלו ממנו נא (שם ט'), **לא תבעיניה מהבהבה,** (אויף וואס דער זית רענן איז מפרש, איר זאלט נישט זוכן צו עסן די גאולה האלב געקאכט, נישט כאפן קיין רויע גאולה, נאר אויסווארטן געדולדיג מיט (פסיקתא דרב כהנא פרשת החודש אות כ"ה, הובא במדרש ילקוט רמז קצ"א)

רביה"ק מסאטמאר זי"ע אין די הקדמה לספרו הקדוש ויואל משה ברענגט אראפ די הייליגע ווערטער פון פסיקתא און פירט אויס בלש"ק: ומבואר בזה שאין לנו עכשיו זכות אחר לצאת מן הגלות, אלא אותו הזכות לשמור ולהמתין שלא לאכול ח"ו ושלא להנות מגאולה כזאת הבאה קודם הזמן.

עס שרייבט הגאון רבי שמעון סופר ז"ל דער זון פון הייליגן חתם סופר זי"ע אין ספר מכתב סופר חלק א' דף כ"ד, אז ער האט געהערט פון זיין גרויסן פאטער דער הייליגער חתם סופר זי"ע וועלכער האט מזהיר אז אידן זאלן זיך נישט מייאש זיין פון די חבלי משיח, ווער ווייסט וואס וועט זיך אלס אפטון אין יענע צייט פון די גרויסע נסיונות, מיר דארפן משים לב זיין לימי צאתנו מארץ מצרים.

ד ע ר
חתם סופר האט

דערמאנט דעם נסיון וואס אידן האבן געהאט אין מצרים אין די לעצטע מינוטין פאר זייער גאולה, ווען דער ציווי השם איז געווען אז אל יצא איש מפסח ביתו" אז מען טאר נישט ארויסגיין אויף דער גאס איידער די ריכטיגע צייט וועט קומען. אין מצרים האט זיך יענע נאכט אפגעטון א היסטערישער געשריי און געפערליכע מהומה פון די מצריים אויף וועלכע די תורה הק' זעלבסט איז מעיד, אבער דאך זענען אידן בייגעשטאנען דעם נסיון און נישט ארויסגעגאנגען געבן א בליק וואס טוט זיך אינדרויסן. און נאכמער, שפעטער ווען זיי האבן געהערט דעם געשריי פון פרעה "צאו מאתנו" זענען זיי נאך אלס פארבליבן אין זייערע הייזער און מיט אמונה זיך געשטארקט נישט ארויס צו גיין קיין רגע איידער די צייט, דאס איז טאקע געווען דער זכות פארוואס זיי זענען אויסגעלייזט געווארן.

דער הייליגער חתם סופר האט ברוח קדשו פאראויסגעזאגט אז די זעלבע נסיון וואס אידישע קינדער האבן געהאט אין מצרים, וועט אויך זיין לעתיד במהרה בימינו ביי די חבלי משיח, מען וועט אויספרובירן אידן צו זיי קענען ביישטיין דעם נסיון פון ווארטן און אין דעם זכות וועלן זיי זוכה זיין צו די גאולה העתידה.

איבריג צו זאגן אז אט די פארכטיגע נבואה פונעם רבן של ישראל איז אין אונזערע טעג פארוויקליכט געווארן לעינינו, מיט דעם שרעקליכסטן נסיון הדור פון דאס ציונות וועלכע האט מפתה געווען אידן צו נעמען די גאולה פאר די צייט און נישט אויסווארטן אויף די ישועת ה'. און גענוי ווי דער חתם סופר האט געזאגט האפן מיר און בעטן מיר אז דער זכות פון די אידן וועלכע פאלן נישט דורך און האבן נישט קיין שייכות מיט אט די גאולה של שקר איידער די צייט, זאלן מיר טאקע אינגיכן זוכה זיין צו דעם כימי צאתך מארץ מארץ מצרים אראנו נפלאות.

עס איז ידוע די הייליגע ווערטער פון מהר"ל פארוואס מען עפנט די טיר פאר אלי הנביא פסח אויפדערנאכט כדי להשריש בלב דורותינו אז איידער די אמת'ע גאולה וועט אלי הנביא קומען מבשר זיין די בשורה טובה, הנה אנכי שולח לכם



נייענס און באַריכטן

וואס זענען לעצטענס געליפטערט געוואָרן אויפ'ן "קול נטורנא" סיסטעם

שמענו כן עוד נחזה, זך שוכן מעונה קומם קהל עדת מי מנה, לכן הנה ימים
באים נאום ה' ולא יאמר עוד חי ה' אשר העלה את בני ישראל מארץ מצרים,
כי אם חי ה' אשר העלה את בני ישראל מכל הארצות אשר אָשַׁר הַדִּיחָם
שָׁמָּה וְהִשְׁבֵּתִים עַל אֲדָמָתָם אֲשֶׁר נָתַתִּי לְאָבוֹתָם.

את אלי הנביא לפני בוא יום ה'
הגדול והנורא, מען זאל זיך נישט חלילה נערן
מיט פאלשע גאולות שקר.
אין דעם יעצטיגן חודש הגאולה שעתידין בו להגאל בעטן אידן כאשר

ספעציעלע יום טוב ביילאגע

**צו די יעצטיגע ימי הפסח הבאים לקראתינו לשלום טוט 'מערכת קול נטורנא' פרעזענטירן
פאר אונזערע טויזנטער צוהערער און ליינער העכסט - אינהאלטרייכע קאפיטלען היסטאריע
מיט א פארצווייגטע און דעטאלירטע איבערזיכט איבער דעם העלדישן קאמף פון דאס
יהדות החרדית באה"ק מיט די וועד הלאומי מיט ארום הונדערט יאר צוריק, באגלייט מיט אן
אויספירליכע שילדערונג איבער דעם חודש היציאה - חודש אייר, און אירע ווייטגרייכנדע
לעקציעס און נאפאלגן בימים ההם בזמן הזה.**

באדערפטיגע און שטיצן די קראנקע און צעבראכענע, האבן די ציונים וועלכע
האבן פארכאפט די פאזיציע אלס איינציגע פארמיטלער וויאזוי דאס געלט
זאל אנקומען קיין ארץ ישראל, פארראטן זייער שליחות און גענוצט דאס
געלט פאר א פאליטישער שטעקן דערמיט אויסצופירן זייערע אמביציעס.
אויך האבן זיי אומבארעכטיגט געלייגט זייערע לאפעס אויף דאס געלט
וואס איז דירעקט געשיקט געווארן פאר מוסדות התורה והצדקה פונעם יהדות
החרדית דורך זייערע פאליטישע מאכנאציעס און פאליטישע פארבינדונגען,
און זיי האבן עס גענוצט אלס סטראשונקע וויאזוי צו באיינפלוסן מיט צוואנג
די מוסדות זיך אונטערצוגעבן אונטער זייער הערשאפט.

דער פיקטיווער "ועד העיר ליהודי ירושלים"

די ציונים ימ"ש האבן געוואוסט אז זיי דארפן קאנצענטרירן אלע זייערע
כוחות אין ירושלים עיה"ק. פון דעם סך הכל 56,000 אידן וועלכע האבן דאן
געוואוינט אין גאנץ ארץ ישראל, האבן 26,000 פון זיי געוואוינט אין ירושלים
עיה"ק. אזוי אויך איז דער ערליכער ציבור געווען דער שטארקער רוב אין
ירושלים, און געפירט דאס גאנצע קהלה לעבן דארט, און פון דארט איז ארויס
דער טאן פאר'ן גאנצן לאנד. זיי האבן געוואוסט אז די מינוט וואס די ציונים
לייגן זייערע לאפעס אויף ירושלים, זענען זיי געווען פארזיכערט צו פארכאפן
קאנטראל איבער'ן גאנצן לאנד.

נאכ'ן אנערקענען אז די עקזיסטירנדע ירושלימער קהלה לעבן ליגט
פעסט אין די הענט פון די גדולי ישראל און זייערע שלוחים נאמנים, האבן

דער קאמף איבער דעם חינוך:

בלויז דריי חדשים נאך דער אריינטריט פון די בריטישע רעגירונג אין
ארץ ישראל אינמיטן די ערשטע וועלט מלחמה איז שוין די הייליגע שטאט
ירושלים אויספרובירט געווארן מיט'ן אנהויב פון דעם נסיונות קייט וואס האט
זיך אראפגעלאזט אויף איר, מיט די פרייוון פון די ציוניסטישע גרופעס זיך
משתלט צו זיין אויף איר און פארשוועכן איר קדושה און די צוקונפט פון איר
לויטערע חינוך.

באלד ווען די ביטערע ערשטע וועלט מלחמה איז געקומען צו איר
ענדע האבן זיך די ציונים פאראייניגט צו ערגענצן זייער אקופאציע פלאן
אויף ירושלים. די ערליכע פעסטונגען זענען דאן געווען זייער גרינג צו
ווערן איינגענומען. די ירושלים'ער איינוואוינער זענען געווען צעבראכן
און נידערגעשלאגן פון די מלחמה שרעק, דער אלגעמיינער קהלישער
לעבנסשטייגער איז געווען צעשטערט און די מוסדות התורה והחסד
פארארעמט אין א כאאטישן צושטאנד, אדאנק דעם וואס דער קשר מיט חוץ
לארץ איז געווארן אפגעהאקט דורכאויס די מלחמה.

לעומת זה האבן די ציונים סוקסעספול מצליח געווען איבערצופירן אין
זייער רשות די געלט קראנען וועלכע האבן אנגעהויבן פליסן פון אידישע
גבירים צו שטיצן די ארץ ישראל'דיגע איינוואוינער. ריזיגע סומעס געלד
זענען געלעגן אין זייערע הענט, אבער טראץ וואס דער ווילן פון די געבערס
איז געווען צו שטילן דאס שרעקליכע הונגער און ארץ ישראל, צו העלפן נויט-

נייעס און באריכטן



וואס זענען לעצטענס געליפטערט געווארן אויפ'ן "קול נטורנא" סיסטעם

יונגרייז זצ"ל און אונטער אים דריי און צוואנציג חברי הנהלה.

טראץ וואס ס'איז געלונגען פאר די ציונים אריינצוכאפן פארשטייער פון די ספרדישע געמיינדע אין שטאט, האט זיך אבער קלאר ארויסגעשטעלט ביי די וואלן אז די איבערוויגנדע מערהייט פון ירושלימ'ער איינוואוינער שטיצן דעם "ועד הכללי האשכנזי" אונטער די הנהגה פון די גדולי ירושלים, און דער "ועד העיר" האט אנגעצויגן לעכערליכע ציפערן, ווייניגער ווי 10 פראצענט פון די וויילער וואס האבן געשטימט אין די וואלן פאר דעם "ועד הכללי האשכנזי".

נאטורליך וואלט דאס געברויכט זיין די ענדע פונעם קאמף. ס'האט זיך קלאר ארויסגעשטעלט אז די ערליכע אידן און די גדולי ישראל זענען די מנהיגים פון ירושלים, און די ציונים וואלטן געדארפט אראפלייגן דאס געווער. אבער ווי אלעמאל האט פאר די עוקרי הדת ווייניג געקומען וואס דער ציבור וויל, דער סלאגאן פון "רוב" האט זיי אלעמאל נאר גוט גענוצט אין פעלער וואס זיי זענען געווען דער רוב, אבער אויב זיי זענען געווען א מיעוטה דמיעוטה האבן זיי גענומען צו זייער דיספאזיציע דעם אלטן אויסגעפרוואוטן מיטל פון די שונאי הדת: דעם כח פון געלט, און הילף בכח הזרוע פון די גוי'אישע רעגירונג.

די זעלבסט-געקרוינטע "ציוניסטישע קאמיסיע"

ענדע חודש ניסן תרע"ח איז קיין ארץ ישראל אנגעקומען צום ערשטן מאל דער טרויעריג בארימטער ד"ר חיים ווייצמאן שר"י. ער איז געקומען אין שפיץ פון "די ציוניסטישע קאמיסיע פאר פאלעסטינע", א קאמיסיע וואס ער זעלבסט האט געגרינדעט און האט נישט געהאט קיין שום עמטליכער כח, נישט לעגאל און נישט פאליטיש, אבער מעשה שטן הצליח און ס'איז געלונגען פאר ד"ר ווייצמאן אנצודרייען א מצב כאילו די "קאמיסיע" איז אן אפיציעלע שליח פון די בריטישע רעגירונג. עפעס וואס איז גוט געקויפט געווארן ביי די מאסן, ווי אויך ביי די פירערשאפט פון יהדות החרדית אין ארצינו הק'.

ווען ווייצמאן איז אנגעקומען קיין ארץ ישראל

דער קומענדיגער שטאפל פון ווייצמאן: וועד הלאומי

די ציונים אין שפיץ פון דאקטער ווייצמאן זעענדיג אז די ערליכע

ד תלמידי חכם עצום, פייערדיגער קנאי, און פון די גרעסטע עסקנים ביים יהדות החרדית וועלכער האט געהאט א קארדינאלע ראלע אין ראטעווען דאס ערליכע אידנטום אין ירושלים עיה"ק. זיין זון איז געווען דער וועלט בארימטער גאון רבי דוד יונגרייז זצ"ל, שפעטערדיגער ראב"ד העדה החרדית.

ה עס דארף באמערקט ווערן, אז צוליב'ן פחד פון די נייע ענגלישע רעגירונג, וועלכע איז באטראכט געווארן צו זיין אונטער'ן איינפלוס פון די ציונים און דערפאר קעגן דאס יהדות החרדית, זענען ערוועלט געווארן צום "ועד השבעים" אויך עטליכע נישט חרדי'שע מיטגלידער, פון אזוינע וועל-כע זענען געווען קעגן די ציונים פאר זייערע אייגענע סיבות. איינער פון זיי, ד"ר נפתלי ווייץ, איז זאגאר אויסגעקליבן געווארן אלס "סגן ראשון" אונטער הרב יונגרייז, כדי צו זיין דער פארשטייער פונעם "ועד הכללי האשכנזי" ביי די ענגלישע הערשער.

זיי אנגעהויבן ארבעטן אין אן אנדערן ריכטונג. כ"ח כסליו תרע"ח, פיר טאג נאך וואס די זיגרייכע ענגלענדער האבן אריינמארשירט קיין ארץ ישראל, האט ד"ר יעקב טהוף פאררופן אן אסיפה פון 15 מענטשן - טראץ וואס די ערליכע אידן זענען געווען די איבערוויגנדע מערהייט אין שטאט, האט ד"ר טהון גערופן בלויז 5 פארשטייער פונעם "שוב הישן" - ביי וועלכן ער האט געגרינדעט א שפאגל נייע "ועד העיר ליהודי ירושלים".

ווייניגער ווי צוויי וואכן שפעטער, ט' טבת, האט ער ווידער פאררופן א פארזאמלונג און ארויסגעשטעלט א פלאן דורכצופירן "בחירות" פאר די פארשטייער וועלכע וועלן פארטרעטן דעם אידישן ישוב ביי די נייע בריטישע מאנדאט רעגירונג. זיין מהלך פון די 'בחירות' איז קלאר געווען אויסגעשטעלט אויף א פארמאט אז די ערליכע אידן זאלן בלייבן מיט א מינדערהייט פארשטייער, טראץ וואס זיי זענען געווען דער קלארער רוב.

פארשטייט זיך אז דער ערליכער ציבור האט נישט געקענט בלייבן גלייכגילטיג. י"ב טבת איז אפגעראכטן געווארן א דרינגענדע זיצונג פון די רבנים און נכבדים פון די אשכנז'ישע געמיינדע אין ירושלים, און אויפ'ן פלאץ איז געגרינדעט געווארן דער "ועד עדה אשכנזי כללי" אלס קעגן-ענטפער צו די ציוניסטישע "ועד העיר".

ווי ס'איז צום ערווארטן האט אויסגעבראכן אן ערנסטע קריגעריי צווישן די צוויי ועדות, וואס האט זיך אמבעסטן ארויסגעשטעלט עטליכע טעג דערויף ווען צוויי באזונדערע דעלעגאציעס פון ביידע "ועדות" זענען ארויפגעאנגען צו סיר ראנאלד סטארס, דער מיליטערישער גובערנאטאר פון ירושלים, אים באגריסן לכבוד די גוי'אישע ניי-יאר חגא. ביידע דעלעגאציעס האבן זיך פארגעשטעלט אז זיי רעדן אין נאמען פון 'ירושלימ'ער אידנטום', וואס האט כמובן שטארק אויפגעפלאקערט דעם פייער צווישן ביידע לאגערן.

פאר עטליכע מאנאטן איז אזוי אנגעאנגען דער קאמף. אינצווישן האבן ביידע "ועדות" אפגעראכטן וואלן. דער "ועד הכללי האשכנזי" האט פאררופן וואלן, אין וואס מ'האט ערוועלט זיבעציג מענטשן, וועלכע האבן אויסגעקליבן דריי און צוואנציג חברי הנהלה אלס פירערשאפט פונעם יהדות החרדית אין ארץ ישראל. אלס יושב ראש איז אויסגעוועלט געווארן הגאון ר' שלמה ראובן

א כ"ד כסליו תרע"ח איז דער מעיאר פון ירושלים, אפאנדי אל-חוסעיני, ארויסגעאנגען מיט א ווייסן פאן זיך אונטערגעבן פאר די ענגלענדער וועלכע האבן באלאגערט די שטאט. צוויי טאג שפעטער האט דער בריטישער גענעראל אלענבי אריינמארשירט אין שטאט אין שפיץ פון א זיי גרייכן מיליטער. ס'איז פארגעקומען א גרויסער 'קבלת פנים' פאר'ן גענעראל, און ד"ר ווייצמאן שר"י איז געשטאנען הארט נעבן דעם גענעראל, וואס איז געווען דער סימבאלישער אנזאג אז ס'קומט א נייע שווערע עפאכע, ווען די ציונים וועלן נוצן דעם כח פון די אינוואדירנדע ענגלענדער צו פארקאפן די הערשאפט אין ירושלים בכח הזרוע.

ב ווייצמאן איז אינצווישן צוריק געפארן קיין לאנדאן, און די ערשטע פאר מאנאטן נאך דאס איי-נעמען ירושלים זענען די ציוניסטישע אינטערעסן אנגעפירט געווארן דורך דעם ד"ר טהון.

ג זיין מהלך איז געווען אז אנטשטאט דורכפירן געהעריגע וואלן, וועט מען צושטעלן פארשטייער פון פארשידענע ערליי סארטן 'גרופעס'. אזוי צב"ש האבן די 'סוחרים' באקומען 5 פארשטייער; די 'בעלי מלאכה' 4; די דאקטורים 4; אבער די 'מלמדים ובני ישיבה' האבן באקומען 2 פאר די ספרדים און 2 פאר די אשכנזים... אויך די איבריגע 'פארשטייער' האבן געזאלט אויסגעקליבן ווערן אין א וועג וואס זאל קלאר בעפארצוגן די ציוניסטישע אינטערעסן.



נייענס און באַריכטן

וואס זענען לעצטענס געליפטערט געוואָרן אויפ'ן "קול נטורנא" סיסטעם

ביי די קומענדיגע "אסיפת הנבחרים". אין אנדערע ווערטער, זיי האבן געוואלט מיט איין שאס ווערן בעל הבית אויף אלע אידן אין ארץ ישראל.

דער "ועד לאומי" איז מכלומר'שט אויפגעשטעלט געווארן אלס 'וואוילטעטיגע ארגאניזאציע' וואס זאל אנפירן מיט די געברויכן פון אידן. צושטעלן שולעס, שקאלעס, תלמודי תורה'ס, מושב זקנים, און נאך פארשידענע ציבור'ישע צרכים, אריינגערעכנט צדקה ארגאניזאציעס אד"ג, אבער דער אמת'ער ציל דערפון איז געווען צו פארקאפן קאנטראל אויף ירושלים און גאנץ ארץ ישראל, און אזוי אראפפירן כלל ישראל פון אידישן וועג רח"ל.

זייער סטראטעגיע איז געווען אז מיט'ן ווערן אויסשליסליכע בעלי בתים אויף אלע אידישע אנגעלעגנהייטן וועלן זיי זיך קענען משתלט זיין אויפן ישוב הישן פון ירושלים. זיי האבן טאקע גענומען אונטער זיך אלעס, די שחיטה, כשרות, מקוואות, בתי דינים, און וואס נישט? זיי האבן פארטיילט געלט און באשיצט אלעמען, אבי צו גרייכן זייער מטרה, איינצונעמען דעם ישוב הישן און דאדורך דעם פרומען ציבור אין גאנץ ארץ ישראל.

בשעת'ן גרינדן האט דער ועד נישט פארמאגט קיין שום מאכט און נישט פארטרעטן קיין שום מענטש אדער מוסד פון דעם ערליכן ירושלימ'ער ישוב, אבער אדאנק זייערע נאנטע באציאונגען מיט די ענגלישע הערשער האבן זיי עווענטועל באוויזן אריינצובאקומען אין זייערע הענט א ריזן כח, און אכט יאר שפעטער איז זי אנערקענט געווארן ביי די רעגירונג אלס די אפיציעלע קערפערשאפט וואס פארטרעט די אידן אין ארציונו הקדושה.

הבדלו מתוך העדה הרעה הזאת!

אן אויסטערלישן קאמף האט דאס יהדות החרדית געפירט ביז ווען זי האט זיך געקענט כאטש עטוואס ארויסזען פון דעם מאנסטער וואס רופט זיך "ועד הלאומי", א קאמף וואס האט אפגעקאסט אסאך בלוט און האראוואניע אבער איז אין דער ענדע געקרוינט געווארן מיט ערפאלג ברוב סייעתא דשמיא.

די ערליכע אידן - אין שפיץ פון הגאונים הקדושים ר' יוסף חיים זאנענפעלד און ר' יצחק ירוחם דיסקין זכר צדיקים לברכה - זעענדיג אז די ציונים נעמען אלעס אונטער זייערע פליגלען, האבן אנגעהויבן ארגאניזירן א ווידערשטאנד, שפירנדיג די רוחניות'דיגע געפאר וואס לויכערט אויף די ערליכע אידן אויב אלעס פאלט אונטער'ן רשות פון ווייצמאן.

תיכף נאך די דערמאנטע אסיפה וואו ס'איז געגרינדעט געווארן דער "ועד הלאומי" האבן די חרדי'שע פארשטייער אנגעהויבן קעמפן קעגן די רעכטן פונעם ועד צו רעדן אין זייער נאמען. באזונדער איז דאן צונאך געקומען דער העראאישער און לעגענדארער עסקן ד"ר יעקב ישראל דעהאן הי"ד (זעט שפעטער מער באריכות וועגן אים), וועלכער האט אנגעפירט די דעלעגאציע פון ערליכע אידן ביי סיר הערבערט סעמועל, דער ענגלישער געזאנדעטער וואס האט געדינט אלס הויפט קאמיסאר פון די בריטישע מאנדאט רעגירונג.

טראץ וואס סעמועל זעלבסט איז געווען א הייסער שטיצער פון די ציונים, האט ער נישט געקענט זיך פארהוילן פון אזא חשוב'ע דעלעגאציע, אין וועמענ'ס שפיץ עס איז געשטאנען אזא הויכע און אנערקענטע רבני'שע

ירושלים איז פאראייניגט קעגן

זייער בייזוויליגע כיבוש און זענען גרייט צו

באשיצן אויף די קדושת ירושלים מיט אלע קרעפטן האט זיך דערטראכט אז עס וועט זיי נישט מעגליך זיין צו צוברעכן דעם כח הקדושה איינס צוויי, און אודאי וועלן זיי מיט זייערע פרייע שיטות נישט קענען אזוי אריינדרינגען אין די הייליגע שטאט. ווייצמאן האט דאן זיך אויסגעדריקט: "ווילאנג דער 'קלייזל' (מיינענדיג דערמיט דעם ערליכן כח הרבנות והנהגת הקהלות) עקזיסטירט אין ירושלים, איז נישטא קיין האפענונג פאר אונזערע ארגאניזאציעס צו עררייכן א בעלות אויפן ישוב".

ווען ווייצמאן האט זיך אנגעשטויסן אין דער פעלזן פעסטער וואנט פון "אל תגעו במשיחי", און נאכ'ן דורכפאל מיט דעם "ועד העיר", האבן ער און זיינע פריינט זיך גענומען צו א נייעם ריכטונג. זיי האבן באשלאסן אז עס פעלט זיי אויס אן אייגענער אויטאריטעט מיט א רב'נישע כח וואס זאל פארטושן די מאסן, און דינען אלס א גוטער קאמף-געצייג אין זייערע הענט צו דעצידירן דאס יהדות החרדית אויף זייער זייט.

אבער קודם האט ער געדארפט האבן די ארגאניזאציע אונטער וועמענ'ס שירעם ער וועט קענען שפילן די ראלע פון 'ברענגען א רב קיין ירושלים'.

נאך יארן פריער, ווען דער גאנצער ראיאן האט נאך געהער פאר טערקיי און די ציוניסטישע באוועגונג האט קוים אנגעהויבן עפענען די אויגן, האבן די ציונים שוין פרובירט צו גרינדן א נאציאנאלע ארגאניזאציע פאר אלע אידן אין ארץ ישראל, וואס זאל ווי פארשטענדליך ווערן קאנטראלירט דורך זיי. ביז יעצט זענען זיי געווען צו שוואך עס צו קענען דורכפירן, אבער ווי נאר עס האט אנגעהויבן ווערן קלאר אז די ענגלענדער גייען איינעמען ארץ ישראל, האבן די ציונים זיך גענומען ווידער הייבן דעם קאפ.

מיט די ענדע פון דער מלחמה האבן זיי אנגעהויבן פיבערהאפט ארבעטן צו גרינדן די נאציאנאלע קערפערשאפט. צוליב זייער דורכפאל צו פארקאפן קאנטראל פון ירושלים האבן זיי אנגעהויבן זייער ארבעט אין יפו, וואו זיי זענען געווען אסאך שטארקער, און ביי די ערשטע אסיפות אין דער אנגעלעגנהייט האבן זיי ניטאמאל געלאדנט כמעט קיינעם פון ירושלים. טראץ וואס ירושלים האט רעפרעזענטירט נאנט צו האלב פון אידישע איינוואוינער, האט זי פארמאגט בלויז פיר פראצענט פארשטייער ביי די ערשטע אסיפות.

עווענטועל איז אבער געלונגען פאר די ציונים צו פאררופן א "אסיפת הנבחרים" אין ירושלים אין תשרי תשכ"א, נאך וואס זיי האבן פארזיכערט אז דער גרעסטער טייל אנוועזנדע געהערן צום פרייען ציוניסטישן לאגער. ביי די דאזיגע אסיפה האבן די ציונים געגרינדעט דעם "ועד הלאומי לכנסת ישראל", וועמענ'ס ציל זיי האבן דערקלערט אלס "דער העכסטער אויטאריטעט צו ארגאניזירן אלע ציבור'ישע און נאציאנאלע אנגעלעגנהייטן פונעם 'עם העברי' אין ארץ ישראל, און איר איינציגסטער פארטרעטער, אינערליך און אויסערליך".

ביי די אסיפה איז באשלאסן געווארן אז דער "ועד הלאומי" וועט באקומען בעלות אויף דאס גאנצע אידישע לעבן אין ארץ ישראל, ווי אויך איז זי באאויפטראגט געווארן אויסצוארבעטן א "חוקת הקהילות" און עס פארלייגן

נייענס און באַריכטן



וואס זענען לעצטענס געליפטערט געווארן אויפ'ן "קול נטורנא" סיסטעם

נייגונגען, ער פלעגט, צום ביישפיל, אפשרייבן זיינע חלומות וואס ער האט געזען אינמיטן די נאכט.

זיין גרויס לומדות האט אים געגעבן א גוטן נאמען און אלס אזוי איז ער געווארן אן איידעם ביים גרויסן גאון דער אדר"ת, פאנעוויזשער רב און שפעטער אין ירושלים. נאך זיין חתונה איז ער געווארן נאנט מיט רבי מרדכי אלישברג דער רב פון בויסק וועלכע איז געווען בארימט מיט זיינע היתרים און זיין פעולות פאר די "חובבי ציון" באוועגונג, און אלס אזוי איז הר' קוק אויפגענומען געווארן נאך די פטירה פון רבי מרדכי אלס ממלא מקומו אין בויסק.

אין יאר תרס"א האט ער פארעפענטליכט זיינע ערשטע מאמרים אין די "הפּלס" תורה אויסגאבע, אונטערן נאמען "תעודת ישראל ולאומיות", דאס איז געווען זיינע ערשטע ווערק אין די עפענטליכקייט, און שוין דאן האבן זיך מערערע גדולי ישראל געוואונדערט אויף די שפראך זיינע, די דאזיגע ארטיקלען זענען א יאר דערויף גענוצט געווארן ביי די גרונדונג פון די מזרחי פארטיי.

אין יאר תרס"ג איז ער ארויף קיין ארץ ישראל, וואו ער איז געקרוינט געווארן אלס רב אין די שטאט יפו און אומגעגענט. אין די שטאט יפו וואס איז שוין דאן געווען א נעסט פאר מתחדשים און ניי- געקומענע ציונים, האט ער שוין מצליח געווען און זיינע רעדעס וועלכע זענען געזאגט געווארן אין א ריינע - העברעאיש און מיט א פיליזאפישע מינע איבער די טעמעס פון נאציאנאליזם און לאנד, האט אים זייער באליבט געמאכט ביי אלע שטאט איינוואוינער.

אין יאר תרס"ד ווען הערצל שר"י דער גרונדער פון ציונות איז געשטארבן, האט ער אים דאן מספיד געווען אין דעם בית הכנסת פון יפו, וואו ער האט צווישן אנדערע באטיטלט הערצל אלס "משיח בן יוסף" עפ"ל, דאס האט געברענגט א שארפע רעאקציע פון עטליכע ערליכע מתפללים וועלכע האבן אויפן ארט מוחה געווען אויף די דברי בעל'.

אין די יארן פון תרס"ד - תרע"ד האט ער פארעפענטליכט עטליכע פון זיינע חיבורים בהלכה ואגדה, וועלכע זענען געווען געפלאכטן מיט נאציאנאליסטישע געדאנקן מיט א דירעקטע ליניע פון לויב פאר רשעים און אפיקורסים, און מיט דעם ציוניסטישן אידיאל אז מצות בנין וישוב ארץ ישראל איז מכפר אויף אלע עבירות אין דער וועלט.

אויך זיינע פסקים בהלכה זענען געווען מאדנע און אויסארנטליך, ערב

ווען ס'איז געדרוקט געווארן אינעם "הפּלס" דער מאמר פון קוק "ישראל ולאומיות" איז הגאון רבי אלחנן וואסערמאן זצ"ל דאן געווען אויף א באזון ביי הגאון רבי חיים פון בריסק זצ"ל, רבי אלחנן האט ביי דער געלעגנהייט געזאגט מיט ווייטאג אז אין שטאט בויסק זיצט א "פרוש" איינ- געהילט אין טלית ותפילין אגאנצן טאג און פאסט תעניתים, אבער איז אנגעפיקעוועט מיט די זעלבע דעות פון דעם כופר "אחד העם" (פון די גרעסטע ציוניסטישע אפיקורסים אין אייראפע). דערויף האט אים דער גאון רבי חיים פון בריסק געענטפערט: רבי חנא, ער פאסט ניט, ער עסט ער עסט... (קובץ גינת רדים מכתב מהר"ר ישראל מאיר וויינטרויב הי"ו בשם הרה"ג ר' בן ציון דייזויס זללה"ה). בנו של הגאון ממנהיגי ירושלים רבי מתת'ס דייזויס בעהמח"ס מתת מלך זללה"ה).

ז החבצלת תמוז תרס"ד, ירחון סיני שנה כ"ג חוברת י"ד.

אויטאריטעט ווי הגה"ק רבי יוסף חיים זאנענפעלד זצ"ל, און ווירקליך האט דאס געהאלפן עווענטועל פאר'ן יהדות החרדית צו באקומען אנערקענונג און זיי באפרייען פון די גיפטיגע נעגל פונעם "ועד הלאומי".

באזונדער האבן די עסקנים און רבנים פונעם וועד העיר, זעהנדיג אז די ציונים פארכאפן די גאנצע רבנישע אויטאריטעט, צום ערשט געשפירט פאר וויכטיג צו גרינדן אן אפגעטיילטן בית דין. דעמאלט איז געגרינדעט געווארן דער וועלט בארימטער "בית דין צדק שע"י העדה החרדית".

רבנות מטעם:

די ציונים האבן נישט געריעט, זייער אמביציע צו ענדגילטיג זיך משתלט זיין אויפן ישוב הישן אין ירושלים עיה"ק האט זיי געברענגט צום קומענדיגן שטאפל: די גרינדונג פון אן אייגענע 'רבנות', וואס זאל געטריי דינען אירע אינטערעסן און פארנארן אידן שומרי תורה ומצות אין זייערע לאפעס.

עס איז פאררופן געווארן אן אסיפה וואו די ראשי הציונים האט מחליט געווען אויפצושטעלן אין ירושלים א "רבנות מטעם" וואס וועט באקומען אן אפיציעלער סטעמפל פון די בריטישע מאנדאט וואס האט געהערשט אין לאנד. די פרייע געמיינדע וועט טראגן איר בוזשעט און די אפיציעלע רבנות וועט זיין דער לאנגער ארעם פון דאס ציונות און די פרייע געזעלשאפט אין ארץ ישראל.

די גרויסע פראגע איז נאר געווען וואו באקומט א רבנישע פערזענדליכקייט מיט א ברייטע השפעה וואס זאל זיין גרייט צו אויפגענומען ווערן אלס רב מטעם אין ירושלים. ווער וועט זיי געבן א רב וואס זאל זיין גרייט איינגעשפאנט צו ווערן אין די וואגן פונעם ציונות און דינען אירע אינטערעסן אינעם קאמף קעגן די ערליכע ירושלים ?

זיי האבן זיך געוואנדן צו הר' קוק, און די אדרעסע האט זיי נישט אנטוישט. די ציונים האבן געברענגט קיין ירושלים רב קוק אלס רב ראשי מטעם און געגרינדעט א בית דין מטעם, דאס אלעס איז באשטעטיגט געווארן מיט די אפיציעלע געזעץ פון מאנדאט אלס די "קהלות וועד הלאומי כנסת ישראל".

כדי צו באקומען א געזעצליכער סטאטוס האבן די ציונים אונטערגעשריבן א צאל פון מנהלים פון מוסדות און ארגאנעזאציעס אין ירושלים אויף א כתב רבנות וואס שטיצט די רבנות פון רב קוק. און אזוי איז ארויס אויף דער וועלט די אומגליקליכע באשעפעניש "הרבנית הראשית לארץ ישראל".

ווער איז געווען הר' קוק ?

הר' אברהם יצחק הכהן קוק שר"י, איז אין זיינע יוגנט יארן געווען פון די תלמידים אין די בארימטע ישיבת וואלזשין וואו ער איז געווען פאררעכנט פון די גוטע תלמידים, אבער שוין דאן האט ער געצויגן צו די משכיל'ישע גרופעס וועלכע האבן זיך ליידער געיאוועט אין ישיבה, און נישט איינמאל האט מען אים געטראפן מאכן ליידער אויף די נייע העברעאישע שפראך וואס איז אין זיינער צייט געווארן איינגעפירט דורך די פרייע ציונים. פון נאטור אויס איז קוק געווען א פארטראכטער בעל דמיון מיט קיריאזע פירונגען און



נייענס און באַריכטן

וואס זענען לעצטענס געליפטערט געוואָרן אויפ'ן "קול נטרונא" סיסטעם

געפרייט, מיט די כונה אז אזוי וועט אים בעסער געלונגען צו פארשפרייטן זיינע געדאנקן אויף א מאסיוון פארנעם. נאר וויסענדיג די גרויסע קעגנערשאפט פון די ירושלים'ער רבנים צו אזא פארשלאג האט ער באשלאסן צו אויסווארטן אויף א גוטע געלעגענהייט, ער האט געפאקט פּעק און געפארן קיין יפו.

אין ירושלים איז שוין ארומגעגאנגען קלאנג א לענגערע צייט איבער די פארראט פון אייניגע ראשי המוסדות, וואס צווישן זיי האבן זיך אויך געציילט עטליכע חברי ועד העיר, וועלכע זוכן א פאסיגן רב וואס זאל האבן די ריכטיגע קאנטאקטן מיט די נייע ציוניסטישע פארזארגער וואס האבן געהערשט אויף אלע געלט קאסעס פונעם ישוב הישן. פון מויל צו אויער איז שוין אויך איבערגעגעבן געווארן אז די רעדע איז איבער הר' קוק פון יפו וועמענס שיטות און ספרים זענען אפגערגעט און דערווייטערט פון גדולי ישראל, מען האט נישט געגלייבט אז די זאך וועט קומען צו א רעאליטעט, אבער בלויז אייניגע טעג איידער ער איז ערשינען קיין ירושלים האבן די עטליכע מוסדות אונטערגעשריבן בריוו און עס געשיקט צו קוק מיט א ביטע ער זאל אננעמען דאס רבנות, די בריוו זענען געשיקט געווארן דורך אן אמוועג פון די פאסט אין די שטאט חברון אויף א באהאלטענעם וועג אויס פארכט אז זייער שריט וועט אנזייען א שטורעם אין די הייליגע שטאט.

די ערליכע אידן אין ירושלים האבן באלד פארעפענטליכט א מחאה גלוי' וואו זיי שטעלן קלאר אז קוק איז נישט גערופן געווארן דורך די ערליכע שטאט איינוואוינער, דאס זעלבע איז געשיקט געווארן א פערזענליכע בריוו דורך די גאונים רבי יצחק ירוחם דיסקין ז"ל רבי יוסף חיים זאנענפעלד ז"ל רבי משה יוסף האפמאן ז"ל, וואו זיי בעטן זיך ברחמים פון קוק אז ער זאל איבערטראכטן זיין דאזיגע שריט און נישט קומען קיין ירושלים.

עס איז געמאכט געווארן נאך פארשידענע השתדלות'ער דורך די ירושלים'ער אידן אפצושטעלן דעם שאדן בעוד מעוד, אבער ליידער האט קוק זיך נישט צופיל געקומען דערמיט, אין טאג פון ב' אלול האט זיך קוק באזעצט אין ירושלים, צוערשט אונטער א שלייער פון דינען אלס דער נשיא פון די ועד הכללי.

דריי רואיגע חדשים זענען פאראיבער, ירושלים'ער אידן האבן געהאפט אז אין די ענדע וועט נישט קומען צו קיין קאנפערענציעס, אבער פאקטיש איז דאס געווען די שטילקייט איידער דער שטורעם.

אין חודש חשוון האט ירושלים אנגעהויבן קאכן, קלאנגען האבן קורסירט אז דער רעיון פון דאקטער וויצמאן אויפצושטעלן א "בית דין לערעורין" גייט פאראויס מיט אקטיווע טריט, און אונטער די גאנצע זאך שטייט קוק וואס האט אויסערליך זיך אפגעטרייסלט פון יעדע רב'נישע פאזיציע, עס איז באקאנט געווארן אז קוק האלט אפ געשפרעכן מיט די ציוניסטישע משרד הרבנות אז ער זאל דערקלערט ווערן אלס דער רב הראשי אין ירושלים מיט די אפיציעלע אנערקענונג פון די בריטישע רעגירונג.

די דעמאלטסדיגע בריטישע רעגירונג האט אבער עטליכע תנאים וויאזוי די רבנות זאל זיך פירן כדי זי זאל קענען באקומען דעם סטעמפל פון די רעגירונג, צווישן זיי עטליכע תקנות וועלכע זענען נישט אין איינקלאנג מיט די דיני התורה, ווי אויפשטעלן א 'בית דין לערעורין', און ערלויבן ירושת הבת,

פון דעם שמיטה יאר שנת תר"ע האט ער אפיציעל מתיר געווען צו באארבעטן די פעלדער אום שמיטה דורכן עס פארקויפן פאר א גוי איידער שמיטה היבט זיך אן, זיין דאזיגע היתר איז געווען אזוי אויסגעשפראכן אז אויך די גדולי ישראל וועלכע האבן מתיר געווען טיילווייז די היתר מכירה בלויז לגבי עטליכע פעלד אקטיוועטען האבן זיך שארף קעגנגעשטעלט צו די ברייטע היתרים פון הר' קוק."

בשנת תרע"ד איז הר' קוק געלאדנט געווארן צו די כנסת הגדולה פון די אגודת ישראל פארטיי וואס איז אפגעראכטן געווארן אין דאס ארויסגיין פון ארץ ישראל איז גראדע געווען אין קעגנזאץ צו זיינע שיטות וואס ער פלעגט כסדר פארשפרייטן איבער דאס חשיבות פון ארץ ישראל, אבער ער האט קלאר געמאכט אז זיין דאזיגע ארויספאר פון ארץ ישראל איז געווייזטעט בלויז כדי צו באאיינפלוסן א פאראייניגטע אחדות צווישן אלע טיילן פונעם פאלק לטובת ישוב הארץ.

טאקע אין חודש תמוז תרע"ד האט הר' קוק פארלאזט ארץ ישראל אויפן וועג צו די כנסת אבער אייניגע וואכן דערויף אום חודש אב האט אויסגעבראכן די ערשטע וועלט קריג. די צוזאמקום פון די כנסת הגדולה איז אראפ פון טיש און וויבאלד ס'איז נישט געווען קיין אנדערע מעגליכקייט זיך צוריק צו קערן קיין ארץ ישראל האט ער זיך צייטווייליג באזעצט אין שווייץ ביזן יאר תרע"ו ווען ער איז געקרוינט געווארן אלס א רב אין לאנדאן.

אין יענע מלחמה טעג האט זיך שוין אויפן האריזאנט אנגעזען די געוואונט פון די בריטישע קרעפטן און אירע אליערטע, און די ציונים אין לאנדאן און איבער די וועלט האבן איינגעזען אז אצינד שטייט פאר זיי די געלעגנהייט צו פאדערן א הערשאפט איבער ארץ ישראל, די אקטיוועטעטן ארום און ארום האבן פארשטענדליך געפאדערט מענטשן מיט איינפלוס וואס זאלן געבן פאר דעם פארלאנג א רעליגיעזע אנשטעל מיט דעם ריכטיגן רושם, אין הר' קוק האבן זיי געטראפן דעם פאסיגן אנלאנער, צוזאמען מיט דאקטער חיים וויצמאן וואס האט זיך באפריינדעט מיט אים אין לאנדאן האט ער געטון מערערע שריט צו ברענגן נענטער די ציונים פאר א באשטעטונג אויף א הערשאפט איבער ארץ ישראל, אויך די פינאנציעלע פראבלעם וואס איז געשטאנען אין וועג פאר די פאליטישע שריט איז געלעזט געווארן דורך אים, צוזאמען מיט דעם פרייען נחום סוקולוב איז ער ארומגעפארן אין די לענג און די ברייט פון ענגלאנד און אנגעשלאסן די ענגלישע אידנטום מיט גרויסע סומעס פאר די ציוניסטישע קאסע.

ווען די בייזע מלחמה ווינטן האבן זיך איינגעשטילט און ארץ ישראל איז געפאלן צו די ענגלענדער, האט איר אויסערן מיניסטער פארעפענטליכט דעם טרויעריג- בארימטן באלפור דעקלעראציע, דאן האט הר' קוק געשטרעבט צוריק צו פארן קיין ארץ ישראל און צו זיין רבנות אין יפו, אינדערצווישן איז אנגעקומען א פארשלאג פון די ציוניסטישע שישקעס אז ער זאל איבערנעמען דאס רבנות פאסטן אין ירושלים, א פארשלאג צו וואס ער האט זיך זייער

ח הקדמת בית ריב"ז לספר פאת השלח, ובחבצלת שנת תרס"ט מאמריהם של הגאונים הרידב"ז ורבי שלום ליב אייזנבאך נגד ספר שבת הארץ של הרב קוק.

נייענס און באַריכטן



וואס זענען לעצטענס געליפטערט געווארן אויפ'ן "קול נטרונא" סיסטעם

די וואוילזיין פון די ארעסטירטע.^ט
אויך הגאון הישיש רש"א אלפנדרי ז"ל האט אפגעשריבן א לענגערע תשובה קעגן די מוסרים וואס זענען אנגעפירט געווארן דורך קוק, ווי ער באטאנט אויך זיין ווייטאג וויאזוי די הייליגע שטאט ירושלים ווערט חרוב אדאנק דעם נייעם רב הראשי מיט זיינע פסול'ע חיבורים.

באזונדער האבן די עסקנים און רבנים פונעם וועד העיר, זעהנדיג אז די ציונים פארכאפן די גאנצע רבני'שע אויטאריטעט, צום ערשט געשפירט פאר וויכטיג צו גרינדן אן אפגעטיילטן בית דין. דעמאלט איז געגרינדעט געווארן דער "בית דין צדק שע"י העדה החרדית". א טריט ווייטער, האט מען באשלאסן אז ס'פעלט אויס דרינגענד אויפצונעמען א רב וואס זאל שטיין בראש פונעם וועד העיר, איינער וואס זאל פאראייניגן אונטער זיך אלע כוחות וואס זענען קעגן דער ציוניסטישער באוועגונג. ביי דער זיצונג איז באשלאסן געווארן אויפצונעמען אלס רב הרה"ק ר' יצחק ירוחם דיסקין זצ"ל.

דער וועד האט געשיקט א כתב רבנות צו הגאון ר' יצחק ירוחם דיסקין, אבער ער האט זיך אנטזאגט צוליב זיין הויכן עלטער, און באפוילן מען זאל אויפנעמען הגר"ח זאנעפלד זצ"ל. ר' יוסף חיים, ועלכער איז באוואוסט מיט זיין אויסערגעווענליכער עניוּת, האט עס אויך אפגעזאגט. דאן איז ר' יצחק ירוחם אריבער צו אים אין שטוב און גוזר געווען אויף אים אז ער מוז אננעמען דאס רבנות, און באין ברירה האט ר' יוסף חיים עס מקבל געווען. דאן איז געקרוינט געווארן דער ערשטער רב אויף ירושלים עיה"ק.

די גדולי וחכמי ירושלים ז"ל אינאיינעם מיט אלע ירושלים'ער ישיבות, מוסדות און כוללים האבן דאן מכתיר געווען דעם גאון וצדיק רבי יוסף חיים זאנעפלד זצ"ל אלס רב ואב בית דין פון ירושלים עיה"ק. וואס איז זינט דאן געווען דער שר צבא ה' וועלכער האט עומד געווען בפרץ קעגן די ציוניסטישע רבנות און איר רב הראשי.

ט אנטון בד"צ הח"מ הננו מוצאים לנו לחוב קדוש לפרסם ברבים כי ביום עשרה באב קבלנו כתב מאת הרבנים ה"ר מאיר סמניצ'ר וה"ר יוסף האפמאן הי"ו שהם נכונים להשיב לד"ח על תביעת הרב ר' אברהם יצחק הכהן קוק נ"י וחבריו האשכנזים חברי משרד הרבנות בדבר המחברת קול גדול לפנינו בד"צ הח"מ או לפני ב"ר של זבל"א ושהם מקבלים עליהם את דין התורה. **על יסוד זה שלחנו את שמש הבד"צ אל הרב רא"י קוק נ"י ראש התובעים והודענו לו כי עפ"י ד"ת מחוייב הוא לסלק את תביעת הערכאות והשמש מסר לו על פינו העתקת סעי' השו"ע חו"מ סי' כ"ז סעי' א'. ואחרי שלא שמעו ומסרו אותם לו על פינו העתקת סעי' השו"ע חו"מ סי' כ"ז סעי' א' ואחרי שלא שמעו ומסרו אותם אח"כ למאסר ותפיסה שלא עפ"י ד"ת הננו מחוייבים להודיע שיש להם הדין המבואר בשו"ע סי' הנ"ל. וע"ד אר"צ באעה"ח למען כבוד התורה וכבוד ירושלים עיה"ק ת"ו.**

בד"צ לכל מקהלות אשכנזים פעה"ק ירושלים ת"ו כ"ו לחדש מנחם אב תרפ"ב

נאם מרדכי ליב רובין נאם יצחק במהר"א פרענקיל

ראיתי החתימות שנים מהבד"צ ש"י, ופשיטא שעשייתם כהוגן לפרסם המעשה כאשר הוא לא יעשה **כי אין לנו תורה חדשה חלילה.** (הגר"י) מתכוון כלפי דבריו של הרב קוק כל הרכוש הרוחני של העבר הולך ונבלע לכאורה במקורו ויוצא הוא בפנים חדשות אורות מאופל פכ"ו). **וכנראה שדנו אותם לפי שיטתם לעמלקים** (מתכוון לדברי קוק שם פ"כ מי שחושב רק להפרד מן הפריצים נושאי דגל ההפקרות ביד רמה חותר הוא תחת יסוד הקדושה כולה כמעשה עמלק). השי"ת ברחמיו ישיב בלבם לשוב בתשובה שלמה ולאסירים פקח קוח כעיתית לב ונפש לישועה קרובה שיתמו חטאים ולא חוטאים מן הארץ.

הק' יוסף חיים זאנענפעלד.

י מרא דארעא דישראל ח"ב דף ר"ה.

וואס זענען לויטן געברויך כשר געווארן דורך קוק, אלעס צו עררייכן דעם געפאדערטן אנערקענונג פון די ענגלענדער.

געצייילטע וואכן דערויף, ח' טבת שנת תר"פ, איז ירושלים באטראפן געווארן מיט די ידיעה אז קוק האט אנגענומען דעם 'כתב הרבנות', און געקרוינט געווארן דורך די ציוניסטישע קרייזן אלס רב הראשי פון זייער רבנות. פון יענעם טאג האט זיך אנגעהויבן די פייערדיגע מלחמת הקודש צו שיצן און היטן אויף ירושלים עיה"ק מידי מחללי'.

אלס די ערשטע שריט פון די יקירי ירושלים איז פארעפנטליכט געווארן דער קונטרס 'קול קורא מהיכל' - מודעה וביטול כתר הרבנות של ר' אברהם יצחק הכהן קוק, וואס איז נאכגעפאלגט געווארן אייניגע חדשים דערויף מיט א פארגרעסערטן קונטרס 'אמת מארץ תצמח'. א גרויסע שטורעם האט איבערהויפט פאראורזאכט דער קונטרס 'קול השופר' וואס איז געדריקט געווארן דורך הגה"צ רבי עקיבא פרוש ז"ל.

יענעם ווינטער פון יאר תר"פ האבן די ציונים אויך אנגעהויבן אגאנזשירן די צוגרייטונגען פאר די 'אסיפה המייסדת' פון אן ארגאניזאציע גערופן 'אסיפת הנבחרים', וועלכע האט געזאלט פארטרעטן דעם גאנצען אידישן ישוב אין ארץ ישראל. די גדולי ישראל האבן שארף ארויסגעטרעטן דערקעגן צוליב דעם איסור פון בחירת נשים, אבער קוק האט אויך דאס אין די ענדע מתיר געווען.

אין חודש אלול תר"פ האט ער ארויסגעגעבן זיין חיבור אורות מאופל, וואו עס אפן ארויסגעקומען זיינע פסול'ע דעות און פארקרימטע השקפות אין די עקרי האמונה ויסודות הדת.

די יקירי ירושלים האבן דאן פארעפנטליכט צוויי קונטרסים קול השופר און קול גדול, וואס זענען ערשינען איינע נאך די אנדערע, וואו עס זענען ציטירט געווארן אויסדריקן און לשונות פון קוק'ס ספרים כדי צו צייגן אויף דער הייליגער קאמף איז באזירט, באגלייט מיט כרוזים און פרסומים צו ערקלערן די סכנה פון דעם פארשוין.

אבער מערסטנס פון די קונטרסים און כרוזים זענען פארכאפט געווארן דורך די בריטישע רעגירונג באהערדע וועלכע האבן געשטעלט א שטענדיגע וואך ביי די ירושלים'ער דריקן אין שליחות פון די ציוניסטישע קרייזן און האבן אוועקגעכאפט אסאך מאטריאל וואס איז געדריקט געווארן.

קוק און זיינע פארבינדעטע האבן געברויזט אויף די פרסומים און האבן דעריבער איבערגעגעבן פאר די באהערדע די צוויי מסירות נפש'דיגע אידן וועלכע האבן עוסק געווען דערמיט, הגה"צ רבי מאיר סעמניצ'ר ז"ל און הרה"ח רבי יוסף הופמן ז"ל. צוערשטע זענען זיי אריינגעזעצט געווארן אין טורמע פאר א וואך צייט ביז זיי זענען צייטווייליג אויסגעלייזט געווארן פאר גרויסע סומעס ערבות, דאן זענען זיי געשטעלט געווארן צום געריכט פון די בריטישע מאנדאט, א משפט וואס האט זיך געצויגן העכער צוויי יאר און געהאט א ברייטע אפקלאנג ביי אידן איבער די וועלט.

מעטעם דער בית דין פון ירושלים איז פארעפנטליכט געווארן א פסק דין תורה, וואו די רבנים באטאנען אז קוק און די אנדערע וועלכע האבן געפירט צו דעם ארעסט האבן א דין פון מוסרים, און זיי בעטן מען זאל מתפלל זיין פאר



נייענס און באַריכטן

וואס זענען לעצטענס געליפטערט געוואָרן אויפ'ן "קול נטורנא" סיסטעם

פארשפרייטן רעפארם אינעם הייליגן לאנד און וועט צופאסן די תורה און מצות צום גייסט פון ציונות און נאציאנאליזם.

די גדולי ירושלים האבן מיט זייערע ווייטע אויגן געזען די ביטערע נאכפאלגן וואס די רבנות הרשעות וועט ברענגן אויף דאס אידישע פאלק, מיט זייער לויטערן בליק האבן זיי שוין געזען די תורה הק' צעריסן אויף שטיקער אדאנק דער מוסד, זיי האבן שוין אודאי דאן געזען אז די הרבנות הרשעות וועט שטיין אין פולשענדיגן דינסט צו דעם שלטון הרשע באה"ק און האבן דערפאר גערופן א תפלה קינה וצום, זיי האבן גוזר געווען א תענית ציבור פאר אלע ירושלים'ער איינוואוינער החרדים לדבר ה'.

דער פאסט טאג איז ווירקליך פארבליבן א אנדענק אויף אייביג אלס מחאה אויף דעם שרעקליכן מכשול וואס האט דאן פאסירט מיט די גרינדונג פון די רבנות מטעם אין ארץ ישראל.

דער חודש היציאה:

אין יאר תרפ"ב האט דער רעגירנדער בריטישער מאנדאט באשטעטיגט דעם "רעליגיעזע געמיינדעס געזעץ" וואס האט פארלאנגט אז יעדע רעליגיעזע געמיינדע אין לאנד דארף אויפנעמען א קערפערשאפט וואס זאל אים פארטרעטן. אדאנק די נאנטע באציאונגען מיט די ענגלענדער איז געלונגען פאר'ן ציוניסטישן וועד הלאומי אז דער מאנדאט האט אים געשטעלט אין שפיץ פון אויפשטעלן אזא סארט קערפערשאפט פאר'ן גאנצן אידנטום אין ארץ ישראל.

מיט גרויס סייעתא דשמיא איז געלונגען פאר'ן יהדות החרדית אפצוהאלטן די זאפארטיגע באשטעטיגונג פונעם געזעץ, וואס וואלט ארויפגעצווינגען די פרייע פירער פון וועד הלאומי אויפ'ן ערליכן אידנטום. באלד פון די ערשטע מינוט האבן ערליכע אידן קלארגעשטעלט און פארפירט אז זיי ווילן בשום אופן נישט געהערן צו איין ארגאניזאציע אינאיינעם מיט האנשים החטאים האלה. און ווען די שתדלנות ביי די ענגלענדער האט נישט געברענגט קיין פירות האבן די ערליכע אידן זיך געוואנדן צום אויבנדערמאנטן פעלקער-פאראייניגן זשענעווע די פאראייניגטן פון די יו-ען

וואס האט פאר'סמ'ט און מטמא געווען טויזנטער אידישע קינדער. באגלייט מיט הויכע מושגים און געקינצעלטע ווערטער האט ער באוויזן צו פאר'מיאוס'ן די טראדיציאנאלע דרך התורה והמסורה און אויפגעשטעלט א נייע פינסטערע אידילאגיע פון התקרבות און ליבשאפט צו די גרעסטע עוכרי ישראל, אן אידילאגיע פון וואס דאס יהדות החרדית ליידט נאך ביזן היינטיגן טאג.

דאס מענטשליכע מוח שטעלט זיך אפ ווען מען כאפט א טיילווייזע בליק אויף די כתבים פון דעם מענטש וואס איז מלא וגדוש מיט אפענע רייד פון אפיקורסות, פריקת עול און חיזוק לרשעים אויף א מבהיל'דיגן פארנעם, א טייל דערפון זענען אין לויף פון די יארן צוזאמענגענומען און פארעפענטליכט געווארן דורך די ירושלים'ער לוחמי מלחמת ה', וועלכע האבן דערמיט געצילט צו ווייזן פאר די וועלט פון וואס פארא סארט ראפנירטער און דורכגעפילטער פארשוין עס האנדלט זיך דא. אט די פילצאליגע קונטרסים און ליקוטים וואס זענען ערשינען אין לויף פון די יארן ווארפן גענוג א פינסטערן ליכט אויף אים און לערנען אונז על מה יצא הקצף, פארוואס זענען די אמת'ע גדולי ישראל און רועי ישרון ארויסגעקומען מיט אזא מלחמת חרמה במסירות נפש לוחם צו זיין קעגן דעם מסית ומדיח וואס האט פארשפרייט מינות וכפירה, הערצה און אהבה לרשעים, אויף א פארנעם ווי קיינמאל בעפאר.

גאוני ירושלים פאררופן א תענית ציבור:

בעצם חודש אדר אז האבן די צוויי גדולי ירושלים מרן הגאון רבי יוסף חיים זאנענפעלד זצוק"ל און מרן הגאון רבי יצחק ירוחם דיסקין זצוק"ל ובית דינם הצדק גוזר געווען א תענית פאר ירושלים'ער אידן.

דאס איז געווען אין דער טאג ווען עס ווערט געגרינדעט די "רבנות הרשעות לארץ ישראל". די הייליגע גדולים זען אין דער אויפקום פון אזא סארט רבנישע אויטאריטעט, א רוחנית'דיגער אומגליק פאר די צוקונפט פון דאס יהדות החרדית און די תורה הק', ס'איז דאס געבורט פון די א.ג. תורה'דיגע ארגאניזאציע וועלכע וועט ליידער

הגה"צ

רבי יוסף חיים זאנענפעלד זצ"ל האט ברוב ענותנותו נישט געוואלט נעמען אויף זיך די התמנות, אבער זיין ידיד נאמן הגאון רבי יצחק ירוחם דיסקין ז"ל האט גוזר געווען אויף אים בגזירת התורה אז ער מוז אנעמען דעם כתר הרבנות כדי צו ראטעווען ירושלים פון אירע פארשוועקער. בלויז דאן האט רבי יוסף חיים מסכים געווען צו באקרוינט ווערן אלס רב ואב"ד.

רבי יוסף חיים זעלבסט האט ביי א געלעגנהייט ערקלערט פארוואס ער האט מסכים געווען צו דעם רבנות פאסטן: "משל למה הדבר דומה, עס איז איינגעפירט אין אידישע קהלות אז פורים נעמט מען אויף א צייטווייליגער 'פורים רב', דאס איז צוליב די הלכה אז א שכור טאר נישט פסק'נען, און אזויווי מען זארגט זיך אז ער געווענליכער רב וועט מקיים זיין דעם חייב אדם לבסומי בפורי' און טרינקען איבער די מאס, שטעלט מען דעריבער א צווייטן זאל איבערנעמען דאס רבנות ווילאנג דער רב איז שיכור.

"דאס זעלבע איז אצינד אין ירושלים, אזויווי דער רב קוק איז גענצליך שיכור און זיין הוראה איז פארדרייט און מבולבל, האט מען מיר אויפגענומען אלס 'פורים רב', צו ענטפערן שאלות און שטיין על המשמר צייטווייליג..."

דער מענטש און זיינע שריפטן:

טראצדעם וואס ער זעלבסט איז געווען א שומר תורה ומצוות, און דערצו געקליידעט מיט די קאמפלעטע רבנישע טראגע, שווארץ-ווייסע ברילן, בארד און פאות און א ספאדיק, און אויסערליך געגעבן א פאטריאכלישן איינדרוק, איז ער אבער געווען אדורכגעפילט פון אינעווייניג, ווי דאס מערהייט רבנים וועלכע זענען געקומען מיט איהם אין קאנטאקט האבן מעיד געווען.

נישט אומזינסט זענען ערליכע אידן אזוי דערציטערט געווארן פון דעם פארשוין, אונטער א שלייער פון גאונות און קבלה האט קוק געזאגט און געשריבן די ארגסטע דברי חירופין וגידופין

נייענס און באַריכטן



וואס זענען לעצטענס געליפטערט געווארן אויפ'ן "קול נטרונא" סיסטעם

טייל!".

אויף דעם באקאנטן

"יצאה" רוף זיך ארויסצושרייבן פונעם 'ועד הלאומי', איז ארויסגעקומען א באקאנטער היסטארישער קול קורא, אונטערגעשריבן דורך די גרעסטע גדולים פון דור פון ארץ ישראל און פון חו"ל. און אזוי לייענט זיך דער קול:

"חובה קדושה מוטלת על כל מי שכבוד ה' וכבוד תורתנו הקדושה יקרים בעיניו ונוגעים ללבו לדרוש בכל תוקף שיסורו את שמו מתוך רשימת עדת החפשים, למען לא ישאר חבר בעדה אשר בתקנותיה הרימה יד בתורה משה, ובהיות וכל המתרשל נשאר ע"פ החוק ממילא חבר לעדת החפשים, מחויב כל בר ישראל על פי דין תורתנו הקדושה להיות זריז ונשכר לעשות את כל הדרוש על פי חוקי הממשלה יר"ה ששמו יוסר מתוך רשימת עדת "ועד הלאומי".

אונטערגעשריבן: הגאון ר' יצחק ירוחם דיסקין; הגאון ר' משה קליערס, גאב"ד טבריה; הגאון ר' יוסף חיים זאנענפעלד, רב ואב"ד פעיה"ק ירושלים; הגאון ר' אלי קלאצקין, גאב"ד לובלין.

די גרעסטע גדולי ישראל אין חוץ לארץ האבן דאן זיך אויך אנגעשלאסן און מפרסם געווען זייער פסק הלכה ודעת תורה וואס פארלאנגט פון יעדן איד אז מ'מוז זיך ארויסשרייבן פון דעם וועד הלאומי.

צווישן די ציילן זיך: הגאון בעל חפץ חיים זצ"ל, הגאון רבי מאיר שמחה פון דווינסק בעל משך חכמה זצ"ל; הגאון ר' יוסף ראזען דווינסקער רב זצ"ל; הגאון ר' חיים עוזר גראדזינסקי זצ"ל; ווילנא רב; הרה"ק בעל אמרי אמת מגור זצ"ל; הרה"ק מהר"א מבעלזא זצ"ל; הרה"ק בעל אהבת ישראל מוויזשניץ זצ"ל; הגאון ר' מנחם מנדל ז"ק ראב"ד ריגא; הגאון ר' שלמה זלמן ברויען ק"ק פראנקפורט, און הגאון מהר"ץ דושינסקיא זצ"ל דאן אבד"ק חוסט.

פארשטייט זיך אז די מזרחי - זייענדיג א טייל פונעם ועד הלאומי - האבן אין נאמען פון דער פאלשער "אהבת ישראל", און "אחדות האומה", ביטער באקעמפט די "יצאה" אקציע, פונקט ווי זיי האבן פרובירט צו שטערן דעם מהלך פון די אגודה צו באקומען א זעלבסטשטענדיגער קהל'ישער

מורי הוראה פון איבער'ן גאנצן לאנד, וואו עס איז באשלאסן געווארן אז קיין ערליכער איד טאר נישט זיין א חבר אין א קהלה וואס ערלויבט פרויען און/אדער להבדיל מחללי שבת וכדו' צו וועלן אדער ערוועלט צו ווערן. יעצט ווען דער וועד הלאומי איז באשטעטיגט געווארן אפיציעל אלס פירער, האבן די רבנים מפרסם געווען דעם פסק וואס פארלאנגט פון יעדן איד אז מ'מוז זיך ארויסשרייבן פון דעם וועד הלאומי.

פאר די פארשאלטענע רשעים איז נישט געווען גענוג צו ערלויבן די ערליכע אידן זיך אויסצושרייבן איינמאל פאר אלעמאל פון זייער קהלה, נאר יאר איין יאר אויס האבן זיי ארויסגעגעבן די פרישע ליסטע מיט די נעמען פון אלע אידן אין אר"י, אריינגערעכנט די ערליכע, און יעדעס יאר איז אנגעפירט געווארן א העפטגיגער קאמפיין דורכ'ן יהדות החרדית לכל אשר בשם ישראל יכונה אז מ'דארף זיך אויסשרייבן פון דעם וועד הלאומי.

זינט דאן, פאר די פאלגנדע עטליכע יאר, איז חודש אייר אנגערופן געווארן ביי ערליכע אידן דער "חודש היצאה", דער חודש וואס מ'גייט ארויס פון גלות ביי אידן און מ'קען זיך באפרייען פון די קייטן מיט וואס זיי האבן געוואלט ארומבינדן דאס יהדות החרדית. יאר איין יאר אויס האבן די פרייע ציונים און זייערע פרומע נאכשלעפער מיט הרב קוק ימ"ש אין שפיץ צוגעקוקט ווי קנאפע 25,000 אידן און מער שרייבן זיך אויס פונעם וועד הלאומי און אריין צו די עדה החרדית, וואס איז באטראכט געווארן אלס אויסטערלישער הישג און שטארקער פראסק פאר'ן וועד, וועלכע האט פרובירט זיך פארצושטעלן אז זיי רעדן אין נאמען פון גאנץ כלל ישראל, ווי די ציונים האבן אלעמאל געטון.

די ערשטע מאל וואס דער וועד האט געצויינגענערהייט ארויסגעגעבן די קארטלעך מיט וואס זיך אויסצושרייבן, האבן זיי געוואלט מאכן א שפיצל און אויפגעשריבן דעם נוסח "הריני חותם בזה שהנני יוצא מכלל ישראל"... האט זיך דאן דער חכימא דיהודאי רבי יוסף חיים זאנענפעלד אנגערופן "ברענגסט מיר אהער דעם צעטל, איך וועל זיין דער ערשטער דאס אונטערצושרייבן. פון אזא 'כלל ישראל' בין איך נישט גרייט צו זיין קיין

אז זי זאל באשטעטיגן זייערע רעליגיעזע רעכטן. דורך די שתדלנות פון הרה"ח ר' קלמן וועבער, פרעזידענט פון די ארטאדאקסישע קאנצעליי אין סלאוואקיע, ביים לעגענדארן טשעכעסלאוואקישן אויסערן מיניסטער און בארימטער אוהב ישראל עדווארד בענעש, איז געלונגען דאס אומגלויבליכע אז דער פעלקער פאראיין האט באפוילן דעם בריטישן מאנדאט צו אנערקענען די רעליגיעזע רעכטן פונעם יהדות החרדית אין ארץ ישראל און נישט ארויפצווינגען אויף זיי די פירערשאפט פונעם וועד הלאומי.

אינצווישן האט דער "ועד הלאומי" און דער "הסתדרות" געארבעט אומאויפהערליך ארויפצוברענגען וואס מער פון זייערע מענטשן קיין ארץ ישראל. במשך די אכט יאר זינט דער וועד הלאומי האט זיך געגרינדעט זענען צוגעקומען פרישע טויזנטער עולים וועלכע האבן זיך אנגעשלאסן אין זייערע רייען און פארפעסטיגט דעם כח פונעם וועד. אין יאר תרפ"ח ווען דער וועד איז אפיציעל אנערקענט געווארן אלס געזעצליכער אפטרופוס פון אלע אידן אין ארה"ק האבן זיך געפינען אין אר"י קנאפע 90,000 אידן.

צוליב דער אינטערווענץ פונעם פעלקער-פאראיין איז אריינגעשטעלט געווארן א פונקט אין די נייע שטאטוטן אז "יעדער מענטש וואס וויל מ'זאל אים אויסמעקן פון די ליסטע פון קהלה מעמבערס דארף דאס איבערגעבן שריפטליך פאר'ן וועד הלאומי ביז א חודש נאכ'ן מפרסם זיין די ליסטע". וויבאלד די ליסטע איז פארטיג געווארן כ"ט ניסן, האט דאס אויטאמאטיש געגעבן צייט דורכאויס גאנץ חודש אייר פאר ווער ס'וויל זיך אויסשליסן פונעם "ועד הלאומי" אריינצוגעבן זיין שריפטליכן פארלאנג - [דאס איז נאכנישט געווען די גאנצע ישועה, ווייל ס'האט אנהייב נאכנישט ערלויבט געהעריג די ערליכע אידן צו גרינדן אן אייגענע קהלה, אבער אויף אזויפיל איז עס געווען א ישועה אז מ'איז נישט געווען אויטאמאטיש פארבינדן צו די פרייע כופרים. הערשט שפעטער האט מען באקומען רשות צו גרינדן די "עדה החרדית" אלס זעלבסטשטענדיגע קהלה].

פונקט א יאר בעפאר האט הגרי"ח זאנענפעלד זי"ע פאררופן אן אסיפה פון זיבעציג רבנים און



נייענס און באַריכטן

וואס זענען לעצטענס געליפטערט געוואָרן אויפ'ן "קול נטרונא" סיסטעם

זיך אויסשליסן פון דעם טריפה'נעם ועד. אבער טראָץ אלע שטערונגען, איז דער "יציאה" אקציע געקרוינט געווארן מיט אן אויסטערלישן סוקסעס, ווען אין דעם ערשטן יאר אליין האט זיך דעמאנסטראטיוו ארויסגעשריבן 15 טויזענט אידן פון די ועד הלאומי קהלה.

סטאטוס ביי די ענגלענדער. קוק זעלבסט, דער רב הראשי פונעם ועד הלאומי, האט גאר שווער געקעמפט סיי קעגן די עצם מעגליכקייט זיך אויסצושליסן פון זיי, און נאכמער האט ער אגיטירט און גענוצט אלע מיטלען, מיט גוטן און מיט ביזן, צו שטערן וועמען ער האט נאר געקענט פון

עפילאג:

לאנגע יארן האט דאס יהדות החרדית אין ארץ ישראל זיך אפגעטרייסלט פון די ציוניסטישע פארטרעטערשאפט אין דעם חודש אייר, וואס האט דערפאר באקומען דעם צונאמען "חודש היציאה"; א הייליגע טראדיציע וואס שלומי אמוני ישראל טוען פארזעצן מיט'ן זיך אנשליסן אלס מעמבער אינעם מוסד הק' נטרונא אין דעם "חודש היציאה", בימים ההם בזמן הזה.

באלד נאך די ימי הפסח טרעטן מיר אריין אין דעם חודש אייר, דער אור אלטער חודש היציאה, ווען צענדליגער טויזנטער אידן האבן יארן לאנג מקדש געווען שם שמים דורך אויסרופן "אין לנו חלק ונחלה" מיט די פושעים און אפיקורסים, איז די פאסיגסטע צייט פאר אחינו בני ישראל בארץ ובגולה אויפצופרישן די הייליגע טראדיציע און דערקלערן מיט פאטאס דעם "אין לנו חלק ונחלה"! לאמיר פארוואנדלען דעם חודש אייר ווידער אין דעם "חודש היציאה", ווען מיר דערקלערן אז מיר גייען ארויס פון די אפוטרופסות פון די ציונים וועלכע ווילן נאך ביז היינט דערקלערן בעלות אויף כלל ישראל!

אויך היינט טוט זיך ציונות משתלט זיין, שלא ביושר, אויפן אידישן פאלק, און מאכן זיכער ביי יעדער געלעגנהייט צו קלארשטעלן אז זיי זענען די פארטרעטער פון כלל ישראל. אבער אויך היינט זענען שלומי אמוני ישראל גרייט אויף א העלדישן קאמף צו מפרסם זיין קבל תבל ומלואה דעם אמת איבער אידישקייט און ציונות.

"נטרונא" איז כהיום יום דער הייליגער מוסד וואס ארבעט אויסצושרייען איבער דער גארער וועלט אז די ציונים פארטרעטן נישט כלל ישראל און רעדן נישט אין נאמען פון ערליכע אידן. דורך זיך אנשליסן אלס חבר אין "נטרונא" שרייט איר אינאיינעם מיט זיי קבל עולם ומלואו אז דאס יהדות החרדית איז אנטשלאסן צו באקעמפן די ציונים ימ"ש אויף טריט און שריט.

והימים האלו נזכרים ונעשים, דער חודש אייר וועלכע איז איינגעקריצט געווארן אין די דברי ימי היהדות החרדית מיט אזא אויסטערלישע העלדנמוט און שטאנדהאפטיגער מסירות נפש וואס אידן האבן ארויסגעוויזן מיטן איינציגן ציל צו קלארשטעלן אז די ציוניסטישע פירער זענען נישט די פארטרעטער פון כלל ישראל, אט אין דעם קומענדיגן חודש אייר וועט דאס יהדות החרדית ווייטער פארזעצן איר הייליגער טראדיציע און שלומי אמוני ישראל וועלן זיך אנשליסן אין דעם גרויסארטיגן קאמפיין לביצור והחזקת מוסד הק' נטרונא. דאס איז אונזער היינטיגע ווערסיע פון מכריז ומודיע זיין קבל תבל ומלואה אונזער געטריישאפט צו השי"ת און אונזער אפשיי און אפטרייסלונג פון די רשעים וועלכע פאררופן זיך שלא ביושר אין נאמען פון כלל ישראל.

דעם בעפארשטייענדן חודש אייר וועלן בעז"ה טויזנטער בני היהדות החרדית זיך אנשליסן צווישן די "יוצאים" דורך ווערן אדער באנייען א מעמבערשיפ אין מוסד הק' נטרונא. היום אתם יוצאים.